
' ಸಣೆಸ ಕರ್‌ ಪ್ಪತಸೆತಾಸ್‌ | 





ಪೊಡವಿಗೊಡೆಯರಾದ ಶ್ರೀಗುರುರಾಯರನ್ನು ಹೃದಯಗುಡಿಯಲ್ಲಿ ಅಡಗಿಸಿ ಎಂದೂ ಮಾಸದ 
ಮೃದು ಮಧುರ ಮುಗ್ಧ ನಗೆಯನ್ನು ಹೊರಸೂಸುತ್ತ ತಮ್ಮ ಅಮೃತಹಸ್ತದ ಹಿಡಿಯಿಂದ ಮಂತ್ರಾಕ್ಷತೆಯನ್ನು 
ನೀಡುತ್ತಾ ತೇಡಿಬವಿದು ಬೇಡಿದವರ ಇಷ್ಟಾರ್ಥಗಳನ್ನು. ಇಡೇರಿಸುತ್ತಾ ಅನಂತ ಭಕ್ತಸಮೂಹದಿಂದ 


“ನಡೆದಾಡುವ ರಾಯರು' ಎಂದು 
ಪಾಥಃಸರಣೇಯರಾಗಿ ಭಕ್ತಿ ಗೌರವದಿಂದ ಹೂಸು 


ಇದ " 


“ಶ್ರೀ ರಾಯರ ಕರುಣೆಯ ಕಂದರಾ ಪರಮಪೂಜ್ಯ 
18 ಶ್ರೀ ಶ್ರೀ ಸುಶಮೀಂದ್ರತೀರ್ಥ ಶ್ರೀಪಾದಂಗಳವರು. 


ಡ್‌ 

॥ ಶ್ರೀಮನ್ಮೂಲರಾಮೋ ವಿಜಯತೇ ॥ ॥ ಶ್ರೀಗುರುರಾಜೋ ವಿಜಯತೇ ॥ 


ಗ್ರಂಥಸಮರ್ಷಡ 


ಭಾಷ್ಯಕಾರರಾಗಿ, ಟೀಕಾಕಾರರಾಗಿ, ಟಿಪ್ಪಣಿಕಾರರಾಗಿ, 

ಶ್ರೀಮನ್ಮಧ್ಹಸಿದ್ಧಾಂತವೆಂಬ ತತ್ತ್ವಜ್ಞಾನ ಕಲ್ಪವೃಕ್ಷವನ್ನು 

ತಮ್ಮ ಅಪೂರ್ವ, ಅಸದೃಶ, ಶ್ರೇಷ್ಠ ಗ್ರಂಥಗಳಿಂದ 

ಫಲಭರಿತವನ್ನಾಗಿಸಿ, ಆ ಪರಿಮಳಯುಕ್ತವಾದ 

ಸತ್ಫಲದ ಸವಿಜೇನಿನ ತತ್ತ್ವಸುಧೆಯನ್ನು ವಸುಧೆಯೊಳು 

ಸುಧೀಜನರು ಆಸ್ಪಾದಿಸಿ ಆತ್ಮೋದ್ಧಾರದ ಅನುಭವವನ್ನು 

ಹೊಂದಿ, ಆನಂದಿಸುವಂತೆ ಅನುಗ್ರಹಿಸಿ 

ಆಶೀರ್ವದಿಸುತ್ತಿರುವ ಅತ್ಯಂತ ದಯಾಳುಗಳಾದ 

ಜಗದ್ಗುರು ಶ್ರೀಮದ್ರಾಘವೇಂದ್ರತೀರ್ಥ ಗುರುಸಾರ್ವಭೌಮರ 

ಆಪತ್ತೈದು ಶ್ರೇಷ್ಠಗ್ರಂಥಗಳಿಂದ ಸಮಲಂಕೃತವಾದ “ಶ್ರೀ ಗುರುರಾಜಸಂಪುಟಮ್‌” 
ಎಂಬ ಪವಿತ್ರವಾದ ಗ್ರಂಥಪುಷ್ಟವನ್ನು 

ಪೂಜ್ಯ ಶ್ರೀಸುಯತೀಂದ್ರತೀರ್ಥ ಶ್ರೀಪಾದಂಗಳವರ 75ನೇ ವರ್ಷದ 
ವರ್ಧಂತ್ಯುತ್ಸವದ ಸವಿನೆನಪಿಗಾಗಿ ಹಾಗೂ 

ಶ್ರೀಸುಯಮಿ ರಾಘವೇಂದ್ರ ಸಂಶೋಧನ ಕೇಂದ್ರದ 

ಪಂಚಾದಶ ಸಂಸ್ಥಾಪನಾ ಮಹೋತ್ಸವದ ಸಂಸ್ಕರಣಾರ್ಥವಾಗಿ 
ಶ್ರೀರಾಯರ ಪರಮಪಾವನ ಚರಣಕಮಲಗಳಲ್ಲಿ 
ಪರಮಪೂಜ್ಯ ಶ್ರೀಸುಯತೀಂದ್ರತೀರ್ಥ ಶ್ರೀಪಾದಂಗಳವರ 
ಅಮೃತಹಸ್ತಗಳಿಂದ ಸದ್ಭಕ್ತಿ-ಶ್ರದ್ಧಾದರ 
ನಮನಪೂರ್ವಕವಾಗಿ ಸಮರ್ಪಿಸಲ್ಪಟ್ಟಿದೆ. 











ಶ್ರೀಗುರುರಾಜದ ಚರಣಸೇವಹರು 


ಬ ಪ್ರಕಾಶಕರು 
ಡಿನಾಂಕ 23 63-214] ಶ್ರೀಸುಯಮೀ-ರಾಘವೇಂದ್ರ ಸಂಶೋಧನ ಕೇಂದ್ರ 





ಮಂತ್ರಾಲಯಂ ನಂಜನಗೂಡು-ಬೆಂಗಳೂರು 

530 ಶ್ರೀಗುರುರಾಜಸಂಪುಟಮ್‌ 


















! ಶ್ರೀಮೂಲರಾಮೋ ವಿಜಯತೇ ॥ 





॥। ಶ್ರೀಗುರುರಾಜೋ ವಿಜಯತೇ ॥ 
ಶ್ರೀಹಂಸನಾಮಕ ಪರಮಾತ್ಮಪ್ರವರ್ತಿತ ಜ್ಞಾನಪೀಠಾಧ್ಯಕ್ಷರಾದ 
ಜಗದ್ಗುರು ಶ್ರೀಮನ್ಮಧ್ವಾಚಾರ್ಯರ ಮೂಲಮಹಾಸಂಸ್ಥಾನಾಧೀಶ್ಚರರಾದ 
ಶ್ರೀರಾಘವೇಂದ್ರಸ್ವಾಮಿಗಳವರ ಮಠದ ದಿಗ್ವಿಜಯವಿದ್ಯಾಸಿಂಹಾಸನಾಧೀಶ್ಚರರಾದ 
ಪರಮಪೂಜ್ಯ ಶ್ರೀ 108 ಶ್ರೀಸುಜಯೀಂದ್ರತೀರ್ಥಶ್ರೀಪಾದಂಗಳವರ 
ಕರಕಮಲಸಂಜಾತರಾದ 
ಪರಮಪೂಜ್ಯ ತ್ರೀ ೩98 ತ್ರೀಸುಶಮೀಂದ್ರತೀರ್ಥಶ್ರೀಪಾದಂಗಳವರ 
ವರಕುಮಾರಕರಾದ 
ಪರಮಪೂಜ್ಯ ತ್ರೀ 108 ತ್ರೀಸುಯತೀಂದ್ರತೀರ್ಥಶ್ರೀಷಾದಂಗಳವರ 
75 ನೇ ವರ್ಷದ ವರ್ಧಂತ್ಯುತ್ತವದ ಸವಿನೆನಪಿಗಾಗಿ ಪ್ರಕಾಶಿಸಲ್ಪಟ್ಟ 


ತ್ರಿಗುರುರಾಜರ ಗ್ರಂಥರತ್ನ 

















11 ಜೀಯಾತ್‌ ಶ್ರೀಸುಯತೀಂದ್ರತೀರ್ಥಸಂಯಮಿಮಣೇ ವೇದಾಂತರಾಜ್ಯೇ ಚಿರಮ್‌ ॥ 


ಓಂ ಗ 

॥ ಶ್ರೀಃ ॥ 
॥ ಶ್ರೀಮೂಲರಾಮೋ ವಿಜಯತೇತರಾಮ್‌ ॥ 
॥ ಶ್ರೀಗುರುರಾಜೋ ವಿಜಯತೇ ॥ 


ಶ್ರೀರಾಘವೇಂದ್ರತೀರ್ಥಗುರುಸಾರ್ವಭೌಮವಿರಚಿತಃ 
ತಲವಕಾರೋಪನಿಷತ್‌ಖಂಡಾರ್ಥಃ 


ಕನ್ನಡಾನುವಾದ : 
ವಿದ್ವಾನ್‌ ಪ್ರೋ. ಸಾಣೂರು ಭೀಮಭಟ್ಟರು 


ಶಾಂತಿಪಾಠಃ 

ಆಪ್ಯಾಯಂತು ಮಮಾಂಗಾನಿ ವಾಕ್‌ಪ್ರಾಣಶ್ಚಕ್ಟುಃ ಶ್ರೋತ್ರಮಥೋ 

ಬಲಮಿಂದ್ರಿಯಾಣಿ ಚ ಸರ್ವಾಣಿ ಸರ್ವಂ ಬ್ರಹ್ಮ್‌ಪನಿಷದಂ ಮಾಹಂ 

ಬ್ರಹ್ಮ ನಿರಾಕುರ್ಯಾಂ ಮಾ ಮಾ ಬ್ರಹ್ಮ ನಿರಾಕರೋತ್‌ ಅನಿರಾ- 

ಕರಣಮಸ್ತು ಅನಿರಾಕರಣಂ ಮೇ ಅಸ್ತು ತದಾತ್ಮನಿ ನಿರತೇ ಯ 

ಉಪನಿಷತ್ತುಧರ್ಮಾಃ ತೇ ಮಯಿ ಸಂತು ತೇ ಮಯಿ ಸಂತು ॥ 

ಓಂ ಶಾಂತಿಃ ಶಾಂತಿಃ ಶಾಂತಿಃ ॥ 

ನನ್ನ ಅಂಗಗಳು ಮಾತು, ಪ್ರಾಣ, ಚಕ್ಚುನ್ಸು ಕಿವಿ ಇವೆಲ್ಲವೂ ಆಪ್ಯಾಯನ ಹೊಂದಲಿ. ಬಲವು ವೃದ್ಧಿಯನ್ನು 

ಹೊಂದಲಿ. ಅನಂತರ ನನ್ನ ಬಲದ ಜೊತೆಗೆ ಇತರ ಎಲ್ಲಾ ಇಂದ್ರಿಯಗಳೂ ಸಮರ್ಥವಾಗಲಿ. ಸರ್ವತ್ರ ವ್ಯಾಪ್ತವಾದ, 
ಉಪನಿಷತ್ತಿನಲ್ಲಿ ಪ್ರತಿಪಾದ್ಯವಾದ ಬ್ರಹ್ಮವನ್ನು ನಾನು ಎಂದೂ ನಿರಾಕರಿಸದೇ ಇರುವಂತಾಗಲಿ. ಆ ಪರಬ್ರಹ್ಮವು ನನ್ನನ್ನು 
ಎಂದೂ ನಿರಾಕರಿಸದಿರಲಿ. ಆ ಪರಮಾತ್ಮನ ಅನಿರಾಕರಣವು (ಸರ್ವದಾ ಸ್ವೀಕಾರವು) ನನಗಿರಲಿ. ಅಂತಹ ಪರಮಾತ್ಮನಲ್ಲಿ 
ನಿರತವಾದ ನನ್ನಲ್ಲಿ ಉಪನಿಷತ್ತುಗಳಲ್ಲಿ ಹೇಳಿರುವ ಧರ್ಮಗಳೆಲ್ಲವೂ ಸ್ಥಿರವಾಗಿ ನಿಂತಿರಲಿ. ಸರ್ವದಾ ನನ್ನಲ್ಲಿ ಸ್ಥಿರವಾಗಿ 
ನೆಲೆಗೊಳ್ಳಲಿ. 


ಮಂಗಳಾಚರಣೆ : 
ಅನಂತಗುಣಪೂರ್ಣಾಯ ದೋಷದೂರಾಯ ವಿಷ್ಣವೇ | 


ನಮಃ ಶ್ರೀಪ್ರಾಣನಾಥಾಯ ಭಕ್ತಾಭೀಷ್ಠಪ್ರದಾಯಿನೇ ॥ 

532 ಶ್ರೀಗುರುರಾಜಸಂಪುಟಮ್‌ 


ಅನಂತ ಗುಣಗಳಿಂದ ಪೂರ್ಣನಾದ ಸಮಸ್ತ ದೋಷದೂರನಾದ ಲಕ್ಷ್ಮೀ ಮತ್ತು ಮುಖ್ಯಪ್ರಾಣರಿಗೆ ಸ್ವಾಮಿಯಾದ 
ಭಕ್ತರಿಗೆ ಇಷ್ಟಾರ್ಥವನ್ನು ಕೊಡುವ ಶ್ರೀಮನ್ನಾರಾಯಣನಿಗೆ ನಮಸ್ಕಾರಗಳು. 

ಅಸ್ಯಾ ಉಪನಿಷದೋ ವಿರಿಂಚಶಿವಸಂವಾದರೂಪತ್ವಾಶ್‌ ತೌ ಅತ್ರ ಖುಷೀ ಜ್ಲೇಯೌ । ದೇವತಾ 
ತು ಬ್ರಹ್ಮಶಬ್ದೋದಿತೋ ವಿಷ್ಣುಃ । ಛಂದಸ್ತು ಅಕ್ಬರಪರಿಗಣನಯಾ ತ್ರಿಷ್ಟುಬಾದಿ ಯಥಾಯೋಗ್ಯಂ 
ಜ್ಞೇಯಮ್‌ | ಜಾನನ್ನಪ್ಪಮಾಪತಿಃ ವಿಶೇಷಜ್ಞಾನಾರ್ಥಂ ವಾ, ಜ್ಲಾತಸ್ಯ ದಾರ್ಡ್ಕ್ಯಾರ್ಥಂ ವಾ, 
ಲೋಕಾನುಗ್ರಹಾರ್ಥಂ ವಾ ಸರ್ವೇಂದ್ರಿಯಪ್ರೇರಕಂ ಪೃಚ್ಛತಿ ಬ್ರಹ್ಮಾಣಂ- ಕೇನೇತ್ಯಾದಿನಾ । 

ಈ ಉಪನಿಷತ್ತು ಸಾಮವೇದದ ತಲವಕಾರ ಬ್ರಾಹ್ಮಣಕ್ಕೆ ಸೇರಿದೆ. ಇದರ ಆರಂಭದಲ್ಲಿ ಕೇನೇಷಿತಂ - ಎಂದು ಕೇನ 
ಎಂಬ ಶಬ್ದವು ಬರುವುದರಿಂದ ಇದಕ್ಕೆ ಕೇನೋಪನಿಷತ್ತು ಎಂದು ಹೆಸರಾಯಿತು. ಈ ಉಪನಿಷತ್ತು ಬ್ರಹ್ಟ ಮತ್ತು ಈಶ್ವರರ 
ಸಂವಾದರೂಪವಾಗಿರುವುದರಿಂದ ಅವರಿಬ್ಬರೂ ಇಲ್ಲಿ ಯಷಿಗಳು ಎಂದು ತಿಳಿಯಬೇಕು. ಬ್ರಹ್ಮ ಶಬ್ದದಿಂದ ಹೇಳಲ್ಪಟ್ಟ 
ಎಷ್ಟುವೇ ದೇವತೆಯು. ಅಕ್ಷರಗಳನ್ನು ಪರಿಗಣನೆ ಮಾಡಿ ತ್ರಿಷ್ಟುಪ್‌ ಮುಂತಾದ ಛಂದಸ್ಸನ್ನು ಯಥಾಯೋಗ್ಯವಾಗಿ 
ತಿಳಿಯಬೇಕು. ಉಮಾಪತಿಯಾದ ಮಹೇಶ್ವರನು ತಾನು ಜ್ಞಾನಿಯಾಗಿದ್ದರೂ ವಿಶೇಷ ಜ್ಞಾನಕ್ಯೋಸ್ಕರ ಅಥವಾ ತಿಳಿದ 
ವಿಷಯದ ದಾರ್ಡ್ಯಕ್ಕೋಸ್ಕರ ಅಥವಾ ಸಾಮಾನ್ಯ ಜನರ ಅನುಗ್ರಹಕ್ಕೋಸ್ಕರ ಸರ್ವೇಂದ್ರಿಯ ಪ್ರೇರಕರಾದ 
ಜಗದ್ಗುರುಗಳಾದ ಬ್ರಹ್ಮದೇವರನ್ನು ಕುರಿತು ಕೇಳುತ್ತಾರೆ. 

ಕೇನೇಷಿತಂ ಪತತಿ ಪ್ರೇಷಿತಂ ಮನಃ 

ಕೇನ ಪ್ರಾಣಃ ಪ್ರಥಮಃ ಪೈತಿ ಯುಕ್ತಃ । 
ಕೇನೇಷಿತಾಂ ವಾಚಮಿಮಾಂ ವದಂತಿ 

ಚಕ್ಬುಶ್ರೋತ್ರಂ ಕ ಉ ದೇವೋ ಯುನಕ್ತಿ ॥ 1 ॥ 

ಇಷಿತಂ ಇಷ್ಟಂ ಸಾಧು ಅಸಾಧು ವಾ ಪ್ರತಿ ಮನಃ ಕೇನ ದೇವೇನ ಪ್ರೇಷಿತಂ ಪ್ರೇರಿತಂ ಸತ್‌ ಪತತಿ 
ಗಚ್ಛತಿ ಕರಣತ್ವಾದವಶ್ಯಂ ಕೇನಚಿತ್‌ ಪ್ರೇರಿತಮಿತಿ ವಾಚ್ಕಮ್‌ । ನ ತಾವಜ್ಜೀವೇನ । ನಿಗೃಷ್ಛತೋಆಪಿ 
ಎಷಯಾನ್‌ ಪ್ರತಿ ಪತನಾತ್‌ । ಅತೋ ಬಲವತಾ ದೇವೇನೈವ ಪ್ರೇರಿತಮಿತಿ ವಾಚ್ಯಮ್‌ । ಸ ಕಃ ಇತಿ 
ಪ್ರಶ್ನಾಭಿಪ್ರಾಯಃ । ಏವಮಗ್ರೇಠಪಿ 1 ಇಷಿತಮಿತಿ ಇಡಾಗಮಃ ಛಾಂದಸಃ । ಮುಖ್ಯವಾಯುರಸ್ತು 
ಮನಃಪ್ರೇರಕ ಇತೃತ ಆಹ - ಕೇನೇತಿ । ಪ್ರಥಮಃ ಸರ್ವಜೀವೋತ್ತಮಃ ಪ್ರಾಣೋ ಮುಖ್ಯ- 
ವಾಯುರಪಿ ಕೇನ ಯುಕ್ತಃ ನಿಯುಕ್ತಃ ಪ್ರೇರಿತಸ್ಪನ್‌ ಪೈತಿ ಯಾತಿ । ಸ್ಟಂ ವ್ಯಾಪಾರಂ ಕರೋತೀ- 
ತ್ಯರ್ಥಃ । ತಸ್ಯಾಪಿ ಪಾರತಂತ್ರ್ಯಾತ್‌ ನ ಮನಃಪ್ರೇರಕೋ ವಾಯುರಿತಿ ಭಾವಃ । 

ಇಮಾಂ ಲೌಕಿಕೀಂ ವೈದಿಕೀಂ ವಾ ವಾಚಂ ಕೇನ ಇಷಿತಾಂ ಪ್ರೇರಿತಾಂ ವದಂತಿ ಜನಾ ಇತ್ಯರ್ಥಃ । 
ಚಕ್ಬುಶ್ರೋತ್ರಮಿತಿ ಪ್ರಾಣ್ಯಂಗತ್ವಾದೇಕವದ್ದಾವಃ । ಉ ಸಂಬುದ್ಧೀಃ । ಭೋ ಬ್ರಹ್ಮನ್‌ ಕೋ ದೇವೋ 
ಯುನಕ್ಕಿ ನಿಯುಂಕ್ತೇ, ಕಃ ಪ್ರೇರಯತೀತ್ಯರ್ಥಃ ॥ 1 ॥ 

ತಲವಕಾರೋಪನಿಷತ್‌ಖಂಡಾರ್ಥಃ 533 


1 ಇಷಿತಂ ಐ ಇಷ್ಟವಾದ ಒಳ್ಳೆಯ ಅಥವಾ ಕೆಟ್ಟ ವಿಷಯವನ್ನು ಕುರಿತು ಮನಸ್ಸು ಯಾವ ದೇವರಿಂದ ಪ್ರೇರಿಸಲ್ಪಟ್ಟು 
ಹೋಗುತ್ತದೆ. 


ಮನಸ್ಸು ಒಂದು ಕಾರಣವಾದುದರಿಂದ ಅವಶ್ಯವಾಗಿ ಯಾರಾದರೊಬ್ಬರಿಂದ ಪ್ರೇರಿಸಲ್ಪಡುತ್ತಿದೆ ಎಂದು ಹೇಳಲೇ- 
ಬೇಕು. ಆದರೆ ಅದು ಜೀವನಿಂದ ಪ್ರೇರಿತವಾಗಿಲ್ಲ ಜೀವನು ಮನಸ್ಸನ್ನು ನಿಗ್ಗಬ ಸಲು ಪ್ರಯತ್ನ ಪಡುತ್ತಿದ್ದರೂ ಅವನ 
ಮನಸ್ಸು ವಿಷಯಗಳ ಕಡೆಗೆ ಓಡಿಹೋಗುತ್ತಿದೆ. ಆದುದರಿಂದ ಮಹಾಬಕಾಲಿಯ ಒಬ್ಬ ದೇವತೆಯಿಂದಲೇ ಅದು 
ಪ್ರೇರಿತವಾಗಿದೆ ಎಂದು ಹೇಳಬೇಕು. ಅವನು ಯಾವನು ಎಂದು ಪ್ರಶ್ನೆಯ ಅಭಿಪ್ರಾಯ. ಹೀಗೆಯೇ ಮುಂದೆಯೂ 
ತಿಳಿಯಬೇಕು. 


ಇಷಿತಂ ಎಂಬಲ್ಲಿ ಇಷಂ ಎಂದು ಆಗಬೇಕಿತ್ತು. ಆದರೂ ಇಟ್‌ ಎಂಬ ಆಗಮವು ಛಾಂದಸವಾಗಿ ಬಂದಿದೆ. 
೧ ಟೆ ಧಿ 


ಮುಖ್ಯ ವಾಯುವೇ ಮನಃ ಪ್ರೇರಕನಾಗಲಿ ಎಂದು ಹೇಳಿದರೆ ಅದಕ್ಕೆ ಉತ್ತರ ಹೇಳುತ್ತಾರೆ. ಪ್ರಥಮನು ಎಂದರೆ 
ಸರ್ವಜೀವೋತ್ತಮನಾದ ಮುಖ್ಯ ಪ್ರಾಣನೂ ಕೂಡ ಯಾರಿಂದ ನಿಯುಕ್ತನಾಗಿ ಪ್ರೇರಿಸಲ್ಪಟ್ಟವನಾಗಿ ಹೋಗುತ್ತಾನೆ. ತನ್ನ 
ವ್ಯಾಪಾರವನ್ನು ಮಾಡುತ್ತಾನೆ? ಮುಖ್ಯವಾಯುವೂ ಕೂಡ ಪರತಂತ್ರನಾದುದರಿಂದ ಅವನೂ ಮನಃ್ರೇರಕನಲ್ಲ ಇನ್ನು 
ನಾವು ಆಡುವ ಲೌಕಿಕವಾದ ಭಾಷೆ ವೈದಿಕವಾದ ಅಗ್ನಿಮೀಳೇ ಪುರೋಹಿತಂ ಇತ್ಯಾದಿ ಮಾತು ಇದೆಲ್ಲವನ್ನೂ ಯಾರಿಂದ 
ಪ್ರೇರಿತರಾಗಿ ಸಮಸ್ತ ಜೀವರೂ ಆಡುತ್ತಾರೆ. ಪೂಜ್ಯ ಬ್ರಹ್ಮನೇ, ಯಾವ ದೇವತೆಯು ಕಣ್ಣು ಕಿವಿ ಮುಂತಾದ ಇಂದ್ರಿಯ- 
ಗಳನ್ನು ಆಯಾ ವಿಷಯಗಳಲ್ಲಿ ನಿಯೋಗಿಸುತ್ತಾನೆ, ಪ್ರೇರಿಸುತ್ತಾನೆ. 

(" 'ಚಕ್ಚುಕ್ಕೋ ತ್ರಂ ಎಂಬಲ್ಲಿ ಚಕ್ಟೂಂಷಿ ಚ ಶ್ಯೋತ್ರಾಣಿ ಚೆ ತೇಷಾಂ ಸಮಾಹಾರಃ' ಎಂದು ವಿಗ್ರಹ. ದ್ವಂದ್ವಶ್ಚ 
ಪ್ರಾಣಿಕೂರ್ಯ ಸೆ ಸೇನಾಂಗಾನಾಂ ಎಂಬ "ಸೂತ್ರ ದಿಂದ 'ಏಕವದ್ಭಾವ ಬಂದು ನಪುಂಸಕಲಿಂಗ ಏಕವಚನವಾಗಿದೆ.) 


""ವಿಶೇಷಾಂಶ:- ವೈಜಯಂತೇ ಸಮಾಸೀನಂ ಏಕಾಂತೇ ಚತುರಾನನಂ ವಿಷ್ಣೋರ್ವಿವಿದಿಷುಸ್ತತ್ತ ಜಿಪರ್ಯಪೃಚ್ಛತ್‌ 
ಸದಾಶಿವಃ' ಎಂದು ಆಚಾರ್ಯರು ಬ್ರಹ್ಮಸಾರ ಎಂಬ ಗ್ರಂಥದ ಆಧಾರವನ್ನು ಕೊಟ್ಟು ಎಶೇಷಾಂಶವನ್ನು ಹೇಳಿದ್ದಾರೆ. 
ಅಂತರಿಕ್ಚ ಅಥವಾ ಮೇರು ಪರ್ವತ ಇವುಗಳಲ್ಲಿರುವ ತನ್ನ ಮಂದಿರದಲ್ಲಿ ಬ್ರಹ್ಮದೇವರು ಕುಳಿತಿರುವಾಗ ಸದಾಶಿವ 
ಮಹಾರುದ್ರ ದೇವರು ಏಕಾಂತದಲ್ಲಿ ಅವರನ್ನು ಸಮೀಪಿಸಿ ಹರಿತತ್ತ್ವವನ್ನು ತಿಳಿಯುವುದಕ್ಕಾಗಿ ಈ ರೀತಿ ಪ್ರಶ್ನಿಸಿದರು. 


ಶ್ರೋತ್ರಸ್ಯ ಶ್ರೋತ್ರಂ ಮನಸೋ ಮನೋ ಯದ್‌ 
ವಾಚೋ ಹ ವಾಚಂ ಸ ಉ ಪ್ರಾಣಸ್ಯ ಪ್ರಾಣಃ । 
ಚಕ್ಬುಷಶ್ಠಕುರತಿಮುಚ್ಕ ಧೀರಾಃ 


ಲ್‌ 
ಪ್ರೇತ್ಯಾಸ್ಮಾಲ್ಲೋಕಾದಮೃತಾ ಭವಂತಿ ॥ 2 ॥ 


` 
ಇತಿ ಶಿವೇನ ಪೃಷ್ಟೋ ಬ್ರಹ್ಮೋವಾಚೇತಿ ಯೋಜ್ಯಮ್‌ । 


ಯತ್‌ ಯಃ ಶ್ರೋತ್ರಸ್ಯ ಶ್ರೋತ್ರಂ ಶ್ರವಣಶಕ್ಕಿಪ್ರದ; ಮನಸೋ ಮನಃ ಮನನಶಕ್ಕಿಪ್ರದು, ವಾಚೋ 


ಕ್‌ ಕ್‌್‌ಂ ಣ್‌ ಕ್‌ 9 ಸ್‌ * ಹಣು 
ವಾಗಿಂದ್ರಿಯಸ್ಯ ವಾಚಂ ವಾಗುಚ್ಚಾರಣಶಕ್ಕಿಪ್ರದ, ಪ್ರಾಣಸ್ಯ ಮುಖ್ಯವಾಯೋಃ ಪ್ರಾಣಃ ಪ್ರಣೇತಾ, 

534 ಶ್ರೀಗುರುರಾಜಸಂಪುಟಮ್‌ 

ಚಕ್ಷುಷಃ ಚಕ್ಚುಃ ದರ್ಶನಶಕ್ಕಿಪ್ರದ,, ಶ್ರೋತ್ರಾದೇರ್ನಿಯಂತಾ ಯಸ್ವಯಾ ಪೃಷ್ಟಸ ಇತ್ಯನ್ವೇತಿ। ಸಉಸ 
ಏವ, ಪ್ರಸಿದ್ದೋ ವಿಷ್ಣುರೇವೇತ್ಯರ್ಥಃ । ಸ ಇತ್ಯಸ್ಯಾರವೃ್ಪತ್ತಿರ್ವಾ । ತದಾಹ ಭಾಷ್ಯೇ "ಯಃ ಪ್ರಾಣಸ್ಯ 
ಚಕ್ಬುರಾದೇಶ್ವಪ್ರಣೇತಾ ಸ ವಿಷ್ಣುರಿತಿ ಧಾರ್ಯತಾಂ' ಇತಿ । "ಪ್ರಾಣಸ್ಯ ಪ್ರಾಣಮುತ ಚಕ್ಬುಷಶ್ಚಕ್ಕು!' ಇತ್ಯಾದಿ 
ಕಾಣ್ಪಶ್ರುತೇಃ "ಪ್ರಾಣಾದಯೋ ವಾಕ್ಯಶೇಷಾತ್‌' (ಬ್ರ.ಸೂ. 1-4-13) ಇತಿ ಸೂತ್ರಾತ್‌ ತತ್ರ 
ಪ್ರಾಣಾದಿನಿಯಂತುರ್ವಿಷ್ಟುತ್ತನಿರ್ಣಯಾದಿತಿ ಭಾವಃ । ಶ್ರೋತ್ರಾದಿಪ್ರೇರಕಜ್ಜಾನಿನಃ ಫಲಮುಚ್ಯತೆ - 
ಅತಿಮುಚ್ಯೇತಿ । ಧೀರಾ ಧೀಮಂತಃ । ಶ್ರೋತ್ರಾದಿಪ್ರೇರಕತ್ವಂ ವಿಜಾನಂತಃ ಅಸ್ಮಾಲ್ಲೋಕಾದ್ಧೌಫಿಕ 
ದೇಹಾತ್‌ ಪ್ರೇತ್ಯ ನಿರ್ಗತ್ಯ, ಮೃತ್ವೇತಿ ಯಾವತ್‌, ಅತಿಮುಚ್ಕ ಲಿಂಗಬಂಧಂ ಹಿತ್ವಾ ಅಮೃತಾ ಮುಕ್ತಾ 
ಭವಂತೀತಿ ॥ 2 ॥ 


ಈ ರೀತಿ ಶಿವನಿಂದ ಕೇಳಲ್ಪಟ್ಟ ಬ್ರಹ್ಮದೇವರು ಹೇಳಿದರು ಎಂದು ಸೇರಿಸಿಕೊಳ್ಳಬೇಕು. ಯಾವನು ಶ್ರೋತ್ರೇಂದ್ರಿಯ 
(ಕಿವಿಗೆ) ಶ್ರವಣ ಶಕ್ತಿಯನ್ನು ಕೊಡುತ್ತಾನೋ, (ಮನಸಿಗೆ) ಮನನ ಶಕ್ತಿಯನ್ನು ಕೊಡುತ್ತಾನೋ, ವಾಗೀಂದ್ರಿಯಕ್ಕೆ 
(ನಾಲಿಗೆಗೆ) ಮಾತನ್ನು ಉಚ್ಚರಿಸುವ ಶಕ್ತಿಯನ್ನು ಕೊಡುತ್ತಾನೋ ಮುಖ್ಯವಾಯುದೇವರಿಗೆ ಪ್ರೇರಕನಾಗಿದ್ದಾನೋ, ಕಣ್ಣಿಗೆ 
ದರ್ಶನಶಕ್ಕಿಯನ್ನು (ನೋಡುವ ಸಾಮರ್ಥ್ಯವನ್ನು ಕೊಡುತ್ತಾನೋ, ಹೀಗೆ ಕಿವಿ ಮುಂತಾದ ಎಲ್ಲಾ ಇಂದ್ರಿಯಗಳಿಗೆ 
ನಿಯಾಮಕನಾದವನನ್ನು ನೀನು ಕೇಳಿದ್ದೀಯಾ. ಅವನು, ಅವನೇ ಅಂದರೆ ಪ್ರಸಿದ್ಧನಾದ ವಿಷ್ಣುವೇ ಆಗಿದ್ದಾನೆ. (ಸಃ ಸ ಉ 
ಅವನು ಆ ವಿಷ್ಣುವೇ ಆಗಿದ್ದಾನೆ.) 


ಕ್ಕೆ 
ಕ 


ಈ ಏಷಯವನ್ನು ಆಚಾರ್ಯರು ಈ ರೀತಿ ಹೇಳಿದ್ದಾರೆ. “ಯಃ ಪ್ರಾಣಸ್ಯೆ ಪ್ರಣೇತಾ ಚ ಚಕ್ಚು ರಾದೇಶ್ವ ಸರ್ವಶಃ । 
ಅಗಮ್ಯಃ ಸರ್ವದೇವೈಶ್ಚ ಪರಿಪೂರ್ಣತ್ವ ಹೇತು ತಃ ॥ ......... ಸ ಎಷ್ಟುರಿತಿ ಧಾರ್ಯತಾಮ್‌ ॥ '' 


ಯಾವನು ಮುಖ್ಯಪ್ರಾಣನಿಗೂ ಚಕ್ಟುರಾದಿ ಇಂದ್ರಿಯಗಳಿಗೂ ಪ್ರೇರಕನಾಗಿದ್ದಾನೋ ಅವನೇ ವಿಷ್ಣುವೆಂದು 
ತಿಳಿಯಿರಿ. 


ಪ್ರಾಣಸ್ಯ ಪ್ರಾಣಂ ಉತ ಚಕ್ಬುಷಶ್ಚಕ್ತುಃ ಎಂಬ ಕಾಣ್ವ ಶ್ರುತಿಯಲ್ಲಿಯೂ ಈ ಅರ್ಥವನ್ನು ಹೇಳಿದ್ದಾರೆ. ""ಪ್ರಾಣಾ- 


ದಯೋ ವಾಕ್ಯ ಶೇಷಾತ್‌'' (ಬ್ರ.ಸೂ.1-4-13). ಈ ಬ್ರಹ್ಮಸೂತ್ರದಿಂದಲೂ ಪ್ರಾಣಾದಿಗಳಿಗೆ ನಿಯಾಮಕನು ವಿಷ್ಣುವೆಂದು 
ಣ 
ನಿರ್ಣಯವಾಗುತ್ತದೆ. 


ಶ್ರೋತ್ರ ಮುಂತಾದ ಇಂದ್ರಿಯಗಳಿಗೆ ಪ್ರೇರಕನಾದ ಪರಮಾತ್ಮನನ್ನು ತಿಳಿದವನಿಗೆ ಫಲವನ್ನು ಹೇಳುತ್ತಾರೆ. 


ಅತಿಮುಚ್ಕ ಧೀರಾಃ ಇತ್ಯಾದಿ. ಧೀರರು ಅಂದರೆ ಧೀಮಂತರು (ಜ್ಞಾನಿಗಳು) ಶ್ರೋತ್ರಾದಿ ಇಂದ್ರಿಯಗಳ 
ಪ್ರೇರಕತ್ವವು ಪರಮಾತ್ಮನಲ್ಲಿ ಇದೆ ಎಂದು ತಿಳಿದವರು, ಈ ಭೌತಿಕದೇಹವೆಂಬ ಲೋಕವನ್ನು ಬಿಟ್ಟು ಇಲ್ಲಿಂದ ಹೊರಟು 
(ಮರಣಾನಂತರ) ಲಿಂಗಶರೀರದ ಸಂಬಂಧವನ್ನು ಕಳೆದುಕೊಂಡು ಮುಕ್ತರಾಗುತ್ತಾರೆ. 


ಕೀದೃಶಂ ಹರೇಃ ಪ್ರೇರಕತ್ವಾದಿಮಾಹಾತ್ಮ್ಯಂ ಯದ್‌ಜ್ಞಾನಾದಮೃತತ್ವಂ ಸ್ಯಾದಿತ್ಯತೋತಪರಿ- 
ಮಿತತ್ವಾತ್‌ ತನ್ನಹಿಮ್ನೋ ನ ಸಾಕಲ್ಯೇನ ಜ್ಞಾನಂ ಸಂಭವತೀತಿ ಭಾವೇನಾಹ- ನ ತತ್ರೇತಿ । 

ನ ತತ್ರ ಚಕ್ಬುರ್ಗಚ್ಛತಿ ನ ವಾಗ್‌ ಗಚ್ಛತಿ ನೋ ಮನೋ 
ನ ಎದ್ದ ನ ವಿಜಾನೀನೋ ಯಶಥೈತದನುಶಿಷ್ಯಾತ್‌ 1 3 ॥| 


ತತ್ರ ಹರೇರ್ವಿಶ್ಚಶಾಸನಾದಿ ಮಾಹಾತ್ಕ್ಯೇ । ಚಕ್ಬುರಾದೀಂದ್ರಿಯಂ ನ ಗಚ್ಛತಿ । ಅಭಿಮಾನಿ- 
ನಯನ್ಯಾಯೇನ ಚಕ್ಬುರಾದ್ಯಭಿಮಾನ್ಯುಪಲಕ್ಜಿತಾಃ ಸರ್ವೇ ದೇವಾ ಅಪಿ ನ ಜಾನಂತಿ (ಸಾಮಾನ್ಯಾ- 
ಕಾರೇಣಾಪಿ) ಕಾತ್ಮ್ಮಾನ । ಅತೋ ಯಥಾ ಯೇನ ಪ್ರಕಾರೇಣ ಏತತ್‌ ಪ್ರಾಣಾದಿ ಜಗತ್‌ ಅನು- 
ಶಿಷ್ಯಾತ್‌ ಪ್ರೇರಯೇತ್‌ ತಂ ಪ್ರಕಾರಂ ವಯಂ ನ ವಿದ್ಧ ನ ವಿದ್ಯ । ವಿಸರ್ಗಲೋಪಶ್ಚಾಂದಸಃ | 
ಅಡಾಗಮಾಭಾವೇನ ಲಜ್‌ ರೂಪಂ ವಾ । ಸಾಮಾನ್ಯಾಕಾರಜ್ನಾನಮೇವ ನಾಸ್ತಿ ಕುತೋ ವಿಶೇಷ- 
ಜ್ಞಾನಮಿತಿ ಭಾವೇನಾಹ - ನ ವಿಜಾನೀಮ ಇತಿ । ತದಾಹ ಭಾಷ್ಯೇ "ಅಗಮ್ಯಃ ಸರ್ವದೇವೈಶ್ಚ 
ಪರಿಪೂರ್ಣತ್ಪಹೇತುತಃ' ಇತಿ ॥ 3 ॥ 


ಶ್ರೀಹರಿಯ ಪ್ರೇರಕತ್ವ ಮುಂತಾದ ಮಹಿಮೆಯು ಹೇಗಿದೆ ಹೇಳಿರಿ. ಏಕೆಂದರೆ ಶ್ರೀಹರಿಯ ಇಂದ್ರಿಯ ಪ್ರೇರಕತ್ವಾದಿ 
ಜ್ದಾ ವದಿಂದ ಮೋಕ್ಸವುಂಟಾಗುತ್ತದೆ ಎಂದು ನೀವು ಹೇಳಿದ್ದೀರಿ. ಆದುದರಿಂದ ಅದನ್ನು ನಾನು ಅವಶ್ಯವಾಗಿ ಕೇಳಬೇಕಾಗಿದೆ, 
ತಿಳಿಯಬೇಕಾಗಿದೆ ಎಂಬ ಪ್ರಶ್ನೆಯನ್ನು ರುದ್ರದೇವರು ಮಾಡಿದಾಗ, ಬ್ರಹ್ಮದೇವರು ಆ ಶ್ರೀಹರಿಯ ಮಹಿಮೆಯು 
ಅಪರಿಮಿತವಾಗಿರುವುದರಿಂದ ಸಂಪೂರ್ಣವಾಗಿ ಅದನ್ನು ತಿಳಿದುಕೊಳ್ಳಲು ಯಾರಿಗೂ ಸಾಧ್ಯವಿಲ್ಲ ಎಂಬ ಅಭಿಪ್ರಾಯ- 
ದಿಂದ ನ ತತ್ರ ಚಕ್ಷುಃ ಗಚ್ಛಕಿ ಇತ್ಯಾದಿಯಾಗಿ ಹೇಳುತ್ತಾರೆ. 


ಶ್ರೀಹರಿಯ ಪ್ರಪಂಚವನ್ನು ಶಾಸನ ಮಾಡುವುದು ಪಾಲಿಸುವುದು ಇತ್ಯಾದಿ ಮಹಿಮೆಯ ವಿಷಯದಲ್ಲಿ ಕಣ್ಣು 
ಮುಂತಾದ ಇಂದ್ರಿಯಗಳೂ ಹೋಗುವುದಿಲ್ಲ (ಇಲ್ಲಿ ಮೃದಬ್ರವೀತ್‌ ಇತ್ಯಾದಿ ಸ್ಥಳದಲ್ಲಿ ಮಣ್ಣು ಮಾತನಾಡಿತು ಎಂಬ 
ಮಾತಿಗೆ) ಮೃದಭಿಮಾನಿ ದೇವತೆ ಮಾತನಾಡಿತು ಇತ್ಯಾದಿ ಅರ್ಥವನ್ನು ಹೇಳುವುದಕ್ಕೆ ಅಭಿಮಾನಿನಯನ್ಯಾಯ 
(ಅಭಿಮಾನ್ಯಧಿಕರಣ) ಎಂಬ ಒಂದು ಬ್ರಹ್ಮಸೂತ್ರೋಕ್ತವಾದ ನ್ಯಾಯವನ್ನು ಉಪಯೋಗಿಸುತ್ತಾರೆ. ಓಂ ಅಭಿಮಾನಿ- 
ವ್ಯಪದೇಶಸ್ತು ವಿಶೇಷಾನುಗತಿಭ್ಯಾಂ ಓಂ (ಬ್ರ.ಸೂ. ಶಾಂತ] 


ಆ ನ್ಯಾಯದಿಂದ ಇಲ್ಲಿಯೂ ಕೂಡ ಚಕ್ಚುಸ್ಸು ಮುಂತಾದ ಇಂದ್ರಿಯಗಳಿಗೆ ಅಭಿಮಾನಿಗಳಾದ ಎಲ್ಲಾ ದೇವತೆಗಳೂ 
ಕೂಡ ಸಾಮಾನ್ಯಾಕಾರದಿಂದಲೂ ಪರಮಾತ್ಮನ ಮಹಿಮೆಯನ್ನು ತಿಳಿಯುವುದಿಲ್ಲ ಸಂಪೂರ್ಣವಾಗಿ ತಿಳಿಯಲು 
ಅಶಕ್ಕರೆಂದು ಏನು ಹೇಳತಕ್ಕದ್ದು ಆದುದರಿಂದ ಶ್ರೀ ಪರಮಾತ್ಮನು ಯಾವ ರೀತಿಯಿಂದ ಈ ಮುಖ್ಯಪ್ರಾಣನೇ 
ಮೊದಲಾದ ಜಗತ್ತನ್ನು ಪ್ರೇರಿಸುತ್ತಾನೋ ಆ ಪ್ರೇರಣಪ್ರಕಾರವನ್ನು ನಾವು ತಿಳಿದಿಲ್ಲ 


(ವ್ಯಾ.ವಿ: ಇಲ್ಲಿ ಮಂತ್ರದಲ್ಲಿ ನ ವಿದ್ಧ ಎಂಬಲ್ಲಿ ಲಟ್‌ ಲಕಾರದಲ್ಲಿ ವಿದ್ಯ ಎಂದು ವಿಸರ್ಗವಿರಬೇಕಿತ್ತು. 
ಆದರೆ ಛಾಂದಸವಾಗಿ ವಿಸರ್ಗಲೋಪವಾಗಿದೆ ಎಂದು ತಿಳಿಯಬೇಕು. ಅಥವಾ ಲಜ್‌ನಲ್ಲಿ (ಭೂತಕಾಲದಲ್ಲಿ 
ಅವಿದ್ಧ ಎಂಬ ರೂಪದಲ್ಲಿ ಅಟ್‌ (ಅ) ಎಂಬುದರ ಲೋಪವಾಗಿದೆ ಎಂದಾದರೂ ತಿಳಿದುಕೊಳ್ಳಬೇಕು. (ಅವೇದಂ 
ಅವಿದ್ವ ಅವಿದ್ರು. 

ಸಾಮಾನ್ಯಾಕಾರ ಜ್ಞಾನವೇ ನಮಗೆಲ್ಲಾ ಇಲ್ಲ ವಿಶೇಷ ಜ್ಞಾನವು ಹೇಗೆ ಬರಲು ಸಾಧ್ಯ? ಎಂದು ಬ್ರಹ್ಮದೇವರು 
ಈಶ್ವರನನ್ನು ಕುರಿತು ಹೇಳುತ್ತಾರೆ. ನಾವೆಲ್ಲರೂ ಪರಮಾತ್ಮನ ಅನುಶಾಸನ ಪ್ರಕಾರವನ್ನು ಸಾಮಾನ್ಯವಾಗಿಯೂ ತಿಳಿದಿಲ್ಲ 
ವಿಶೇಷವಾಗಿ ತಿಳಿದಿಲ್ಲವೆಂದು ಏನು ಹೇಳಬೇಕಾಗಿದೆ. ಈ ವಿಷಯವನ್ನು ಆಚಾರ್ಯರು ""ಅಗಮ್ಯಃ ಸರ್ವವೇದೈಶ್ಚ 
ಪರಿಪೂರ್ಣತ್ವ ಹೇತುತಃ' ಎಂದು ಭಾಷ್ಯದಲ್ಲಿ ಹೆಳಿದ್ದಾರೆ. 

ಕುತೋಶಸ್ಕ ಪರಿಪೂರ್ಣತ್ವಮಿತ್ಯತೋ ಲೋಕವಿಲಕ್ಚಣವಸ್ತುತ್ಥಾದಿತಿ ಹೇತೋರಿತ್ಯಾಹ ಅನ್ಯ- 
ದೇವೇತಿ । 


ಅನ್ಯದೇವ ತದ್‌ ವಿದಿತಾದಥೋ ಅವಿದಿತಾದಧಿ । 
ಇತಿ ಶುಶ್ರುಮ ಪೂರ್ವೇಷಾಂ ಯೇ ನಸ್ತದ್‌ ವ್ಯಾಚಚಕ್ತಿರೇ ॥ 4 ॥ 


ತತ್‌ ಚಕ್ಷುರಾದ್ಯಗಮ್ಯಂ ವಸ್ತು ವಿದಿತಾತ್‌ ಪ್ರಮಿತಾಜ್ಜಗತ, ಅಥೋ ಅವಿದಿತಾದಪ್ರಮಿತಾ- 
ಚ್ಛಶಶೃಂಗಾದೇಶ್ವಾನ್ಯದೇವ ವಿಲಕ್ಷಣಮೇವೇತ್ಯರ್ಥಃ । ವಿದಿತಾದನೃದಿತ್ಯುಕೌ ನಿಃ ಸ್ವರೂಪತಾಶಂಕಾ- 
ಮ್ಯದಾಸಾಯಾಥೋವಿದಿತಾದನ್ಯದಿತ್ಯುಕ್ಕಿಃ । ಕೇಚಿತ್‌ ವ್ಯಕ್ವಾವ್ಯಕ್ಕಜಗತೋಶನೃದಿತ್ಯರ್ಥಮಾಹುಃ | 

ಸರ್ವೋತ್ತಮ ಇತ್ಯರ್ಥಃ । ತಥಾ ಚ ಭಾಷ್ಯಂ "ಸರ್ವೋತ್ತಮಶ್ಚ ಸರ್ವತ್ರ' ಇತಿ । ಇತಿ ಏವಂ- 
ಪ್ರಕಾರೇಣ ಪೂರ್ವೇಷಾಂ ವ್ಯಾಸಪ್ರಭೃತೀನಾಂ ಸಕಾಶಾತ್‌ ಶುಶ್ರುಮ ಶ್ರುತವಂತಃ ಸ್ಥಃ । ಶ್ರವಣಸ್ಯ 
ಚಿರಕಾಲೀನತ್ಚ ದ್ಯೋತನಾಯ ಪರೋಕ್ಬ್ಪಾರ್ಥಕ ಲಿಟ್‌ಪ್ರಯೋಗಃ ಲಿಜರ್ಥೆೇ ಲಿಡ್‌ ವಾ | ಟೀ 
ಅಸ್ಮಾನ್‌ ಪ್ರತಿ ಯೇ ಪೂರ್ವೇ ತದ್ದಹ್ಮ ವ್ಯಾಚಚಕ್ಜಿರೇ ವ್ಯಾಖ್ಯಾತವಂತಃ ತೇಷಾಂ ಪೂರ್ವೇಷಾ- 
ಮಿತ್ಯನ್ಹಯಃ ॥ 4 ॥ 


ಪರಮಾತ್ಮನು ಪರಿಪೂರ್ಣನಾದುದರಿಂದ ಸಮಸ್ತ ದೇವತೆಗಳಿಂದಲೂ ಅಗಮ್ಯನು ಎಂದು ಹಿಂದೆ ಹೇಳಿದ್ದಾರೆ. ಈ 
ಶ್ರೀಹರಿಯು ಹೇಗೆ ಪರಿಪೂರ್ಣನು ಎಂಬ ಪ್ರಶ್ನೆಯು ಬಂದಾಗ ಅವನು ಲೋಕವಿಲಕ್ಕಣವಸ್ತುವಾದುದರಿಂದ 
ಪರಿಪೂರ್ಣನು ಎಂದು ಈ ಮಂತ್ರದಲ್ಲಿಹೇಳುತ್ತಾರೆ. ತತ್‌ ಎ ಚಕ್ಚುರಾದಿ ಇಂದ್ರಿಯಗಳಿಂದ ಅಗಮ್ಯವಾದ ವಸ್ತುವು ನಾವು 
ತಿಳಿದಿರುವ. ನಮಗೆ ಪ್ರಮಿತವಾದ ಜಗತ್ತಿಗಿಠಲೂ ಹಾಗೆಯೇ ನಮಗೆ ತಿಳಿಯದಿರುವ ಅಪ್ರಮಿತವಾದ 
ಶಶಶೃಂಗಾದಿಗಳಿಗಿಂತಲೂ ವಿಲಕ್ಷಣವಾಗಿದೆ ಎಂದು ಅನ್ವದೇವ ತದ್ವಿದಿತಾತ್‌ ಎಂಬ ಮಂತ್ರದಿಂದ ಹೇಳುತ್ತಾರೆ. ಇಲ್ಲಿ 
ವಿದಿತಾತ್‌ ಅನ್ಯತ್‌ ಪ್ರಮಿತವಾದ ಜಗತ್ತಿಗಿಂತ ಎಲಕ್ಷಣ ಎಂದಿಷ್ಟೇ ಹೇಳಿದರೆ, ಆ ವಸ್ತುವು ನಿಚ್ವರೂಪವು, ಬೌದ್ಧರು 
ಹೇಳುವ ಶೂನ್ವದಂತೆ ಎಂದು ಸಂದೇಹ ಬಟ ತ ಈ ಶಂಕಾ ಪರಿಹಾರಕ್ಕಾಗಿ ಅಥೋ ಅವಿದಿತಾದಧಿ” ಹ್ತ 
ತಿಳಿಯಲ್ಪಡದೇ ಇರುವ ವಸ್ತುವಿಗಿಂತಲೂ ವಿಲಕ್ಷಣವಾದುದು, ನಿಸ್ವ "ರೂಪವಲ್ಲ ಸ ಪ್ರತ್ಯೇಕವಾಗಿ ಹೆಣಿದ್ದಾರೆ. 


ಕೆಲವರು ತಿಳಿದ ವಸ್ತುವಿಗಿಂತ ವಿಲಕ್ಷಣ ಎಂದರೆ ವ್ಯಕ್ತವಾದ ಜಗತ್ತಿಗಿಂತ ವಿಲಕ್ಷಣವು. ತಿಳಿಯಲ್ಪಡದಿರುವ 
ವಸ್ತುವಿಗಿಂತ ಜಾ ಎಂದರೆ ಅವ್ಯಕ್ತ ಜಗತ್ತಿಗಿಂತಲೂ ವಿಲಕ್ಷಣವು. ಹೀಗೆ ವ್ಯಕ್ತವಾದ ತೃಣಾದಿ ಬ್ರಹ್ಮದೇವರ 
ಪರ್ಯಂತವಾದ ಪ್ರ ಪಂಚಕ್ಕಿಂತ ವಿಲಕ್ಷಣವು. ಅವ್ಯಕ್ತನಾಮಕಳಾದ ಲಕ್ಷಿ ದೇವಿಗಿಂತಲೂ ವಿಲಕ್ಷಣವು ಈ ಪರಬ್ರಹ್ಮವು 
ಎಂದು ಅರ್ಥವನ್ನು ಹೇಳುತ್ತಾರೆ. 

ಆಧಿ ಎಂದರೆ ಸರ್ವೋತ್ತಮನು ಎಂದರ್ಥ. ಹೀಗೆ ಹೇಳಿದ ಈ ಶ್ರುತಿಯ ಅರ್ಥವಿಷಯದಲ್ಲಿ ಭಾಷ್ಯವು ಈ ರೀತಿ 
ಸ್ರವ್ಪತ್ತವಾಗಿದೆ. 


ತಡಿ 


(2 


ಸರ್ವೊೋತ್ತಮಶ್ಚ ಸರ್ವತ್ರ (ಸ ವಿಷ್ಣುರಿತಿ ಧಾರ್ಯತಾಂ) 

ವಿದಿತಾವಿದಿತಪ್ರಪಂಚಕ್ಕಿಂತಲೂ ವ್ಯಕ್ತಾವ್ಯಕ್ತಪ್ರಪಂಚಕ್ಕಿಂತಲೂ ವಿಲಕ್ಷಣವಾದುದು ಈ ಪರಬ್ರಹ್ಮವು ಎಂದು 
ತಾತ್ಪರ್ಯ. 

ಈ ರೀತಿ ವ್ಯಾಸರೇ ಮುಂತಾದ ಹಿರಿಯರ ಮೂಲಕವಾಗಿ ನಾವು ಕೇಳಿದ್ದೇವೆ. ನಮ್ಮ ಶ್ರವಣವು (ಹಿರಿಯರಿಂದ 
ತಿಳಿದುದು) ಬಹಳ ಹಿಂದಿನ ಕಾಲದ್ವು ನಮಗಿಂತ ಮೊದಲು ಅನೇಕರು ಈ ವಿಷಯವನ್ನು ಕೇಳಿದ್ದರು ಎಂಬುದನ್ನು 
ತಿಳಿಸುವುದಕ್ಕೋಸ್ಕರ. ಪರೋಕ್ಟಾರ್ಥವಾದ ಶುಶ್ರಮ ಎಂಬ ಲಿಟ್‌ಲಕಾರವನ್ನು ಪ್ರಯೋಗಿಸಿದ್ದಾರೆ. ಪರೋಕ್ಷ ಭೂತ 
ಅನದ್ಯತನ ಕಾಲ (ನಮಗೆ ಪ್ರತ್ಯಕ್ಷವಾಗದೆ ಕಳೆದ, ಈ ಹೊತ್ತಿನದು ಅಲ್ಲದ ಕಾಲ) ವಾಚಕವಾದ ಲಿಟ್‌ ಪ್ರಯೋಗದಿಂದ ಈ 
ವಿಷಯವು ತಿಳಿದುಬರುತ್ತದೆ. ವಾಕ್ಕಪ್ರಯೋಗ ಮಾಡುವವನಿಗೆ ತಾನು ಹೇಳುವ ವಿಷಯವು ತಿಳಿದಿಲ್ಲವಾದರೆ ಆಗ ಲಿಟ್‌ 
ಎಂಬ ಭೂತಕಾಲದ ಧಾತುರೂಪವನ್ನು ಪ್ರಯೋಗ ಮಾಡಬೇಕು. ಉದಾ. ರಾಮೋ ನಾಮ ರಾಜಾ ಬಭೂವ. ಅಥವಾ 
ಲಿಜ್‌ನ ಅರ್ಥದಲ್ಲಿ ಲಿಟ್‌ ಅನ್ನು ಪ್ರಯೋಗ ಮಾಡಿದ್ದಾರೆ. (ವಯಂ ಪೂರ್ವೇಷಾಂ ಸಕಾಶಾತ್‌ ಏವಂ ಶೃಣುಯಾಮ 
ನಾವು ವ್ಯಾಸ ಮುಂತಾದ ಹಿರಿಯರಿಂದ ಈ ವಿಷಯವನ್ನು ಹೀಗೆಯೇ ತಿಳಿಯಬೇಕು ಎಂದು ಅರ್ಥ). 


ಹಿಂದಿನ ವ್ಯಾಸ ಮುಂತಾದ ಮಹಾನುಭಾವರು ಆ ಪರಬ್ರಹ್ಮನನ್ನು ಈಗ ನಾವು ಹೇಳಿದಂತೆಯೇ ತಿಳಿಸಿದ್ದಾರೆ; 
ವ್ಯಾಖ್ಯಾನಿಸಿದ್ದಾರೆ. ಅಂತಹ ಹಿರಿಯರಿಂದ ನಾವು ವಿಷಯವನ್ನು ತಿಳಿದಿದ್ದೇವೆ ಎಂದು ಖಂಡಾರ್ಥ. ॥ 4 ॥ 


ನನು ಮನೋವಾಗ್ಗೋಚರಜೀವರೂಪತ್ವಾತ್‌ ಬ್ರಹ್ಮಣಃ ವಾಜ್‌ಮನಸಾಗೋಚರತ್ಟೋಕ್ತಿ- 
ರಯುಕ್ರೇತ್ಯತೋ ನ ತತ್ರ ಚಕ್ಬುರ್ಗಚ್ಛತೀತ್ಯಾದೇಸ್ತಾತ್ವರ್ಯೋಕ್ತಿಪೂರ್ವಕಂ ಪಂಚಭಿರ್ಮಂತ್ರೈರ್ಭೇದ- 
ಮಾಹ - ಯದ್ವಾಚೇತಿ । 
ಯದ್ವಾಚಾಠ5ನಭ್ಯುದಿತಂ ಯೇನ ವಾಗಭ್ಯದ್ಯತೇ । 
ತದೇವ ಬ್ರಹ್ಟ ತ್ಚಂ ವಿದ್ಧಿ ನೇದಂ ಯದಿದಮುಪಾಸತೆ ॥ 5 ॥ 


ಯನ್ನಸಾ ನ ಮನುತೇ ಯೇನಾಹುರ್ಮನೋ ಮತಮ್‌ । 
ತದೇವ ಬ್ರಹ್ಮತ್ಮಂ ಎದ್ದಿ ನೇದಂ ಯದಿದಮುಪಾಸತೆ ॥। 6 ॥ 


ಯಚ್ಛಕ್ಟುಷಾ ನ ಪಶ್ಯತಿ ಯೇನ ಚಕ್ಬೂಂಪಿ ಪಠ್ಯತಿ । 


ಜಂ 


ತದೇವ ಬ್ರಹ್ಮೃತ್ಹಂ ವಿದ್ಧಿ ನೇದಂ ಯದಿದಮುಪಾಸತೆ ॥ 7 ॥ 


ಯಚ್ಛೊ ಶೀತ್ರೇಣ ನ ಶೃಣೋತಿ ಯೇನ ಶ್ರೋತ್ರಮಿದಂ ಶ್ರುತಮ್‌ । 
ತದೇವ "ಬ್ರಹ್ಮ ತ್ಹಂ ವಿದ್ದಿ ನೇದಂ ಯದಿದಮುಷಾಸತೆ ॥ 8 ॥ 

ಯತ್ನಾಣೇನ ನ ಪ್ರಾಣಿತಿ ಯೇನ ಪ್ರಾಣಃ ಪ್ರಣೀಯತೇ । 
ತದೇವ ಬ್ರಹ್ಮೃತ್ಚಂ ವಿದ್ದಿ ನೇದಂ ಯದಿದಮುಹಾಸತೇ ॥ 9 ॥ 


ಇತಿ ಪ್ರಥಮಖಂಡಃ ॥ 


ಯದ್ಭಹ್ಠ ವಾಚಾಠನಭ್ಯುದಿತಂ ಸಾಕಲ್ಯೇನ ನೋಕ್ತಂ, ಯೇನ ಪ್ರೇರಿತಾ ಸತೀ ವಾಕ್‌ ಅಭ್ಯುದೃತೆ 
ಪುರುಷ್ಥೆರುಚ್ಚಾರ್ಯತೆ ತದೇವ ತ್ವಂ ಬ್ರಹ್ಮ ವಿದ್ಧಿ ಜಾನೀಹಿ । ನೇದಂ ಜೀವಸ್ಟರೂಪಂ ಬ್ರಹ್ಮ । ತೇ ತವ 
ಉಪ ಸಮೀಪೇ ಆಸ, ತಿಹಂತಪ್ರತಿರೂಪಕಮವ್ಯಯಂ, ಆಸ್ತೇ ನಿಯಾಮಕತಯಾ ವರ್ತತೆ । ಇದ- 
ಮೇವ ಬ್ರಹ್ಮೇತಿ ತದೇವ ಎಿದ್ದೀತ್ಯರ್ಥಃ । ಏವಮಗ್ರೇ5ಷ್ಕರ್ಥೋ ಧ್ಯೇಯಃ । ಪುರುಷೋ ನ ಮನುತೆ । 
ಮತಂ ವಿಜ್ಞಾತಮ್‌ | ಚಕ್ಬೂಂಪಿ ಪಶ್ಯಂತಿ ದೃಶ್ಯಂತ ಇತ್ಯರ್ಥಃ । ನ ಮನುತ ಇತ್ಯಾದೌ ಸಾಕಲ್ಯೇನೇತಿ 
ಜ್ಞೇಯಮ್‌ । ಪ್ರಾಣೇನ ಮುಖ್ಯವಾಯುನಾ ನ ಪ್ರಾಣಿತಿ ನ ಚೇಷ್ಟತೆ । ಪ್ರಣೀಯತೆ ಪ್ರೇರ್ಯತೆ । 
ತದಾಹ ಭಾಷ್ಯೇ ""ಪ್ರಾಣಾದೀನಾಂ ಪ್ರಣೇತಾ ಚ ಸರ್ವವೇತ್ಥಾ ಚ ಸರ್ವಶಃ ಟ। ಯಂ ಸಮ್ಯಜ್‌ ನೈವ 
ಜಾನಾತಿ ಶಶ್ಚಿನ್ನಿರವಶೇಷತಃ । ನೇದಂ ಜೀವಸ್ಟರೂಪಂ ತದ್ಭಹ್ಠ ವಿಷ್ಣಾಖ್ಯಮವ್ಯಯಮ್‌ । ಕಿಂತು ಯತ್ತೇ 
ಸಮೀಪಸ್ಥಮಾಸ ತೆ ಎನಿಯಾಮಕಮ್‌ । ತದೇವ ಬ್ರಹ್ಮ ವಿದ್ಧಿ ತ್ವಮ್‌ ॥'' ಇತಿ । "ತಥಾರನ್ಯತ್‌ 
ಪ್ರತಿಷೇಧಾತ್‌' ಇತಿ (ಬ್ರ.ಸೂ. 3-2-32) ಸೂತ್ರಭಾಷ್ಯೇ ತು ಯದಿದಂ ವಾಸನಾಮಯಮುಪಾ- 
ಸತೇ ಧ್ಯಾಯಂತಿ ನೇದಂ ವಾಸನಾಮಯಂ ಬ್ರಹ್ಮ । ಕಿಂತು ತದೇವ ವಾಜ್‌ಮನೋತ5ಗೋಚರಂ 
ವಾಸನಾಮಯಸ್ವ್ಪಂ ಬ್ರಹ್ಮ ವಿದ್ದೀತ್ಯರ್ಥೋರಭಿಹಿತಃ ॥ 


11 ಇತಿ ಪ್ರಥಮಖಂಡಖಂಡಾರ್ಥಃ !! 


ನಾನು ಎಂಬುದಾಗಿ ಮನಸ್ಸಿಗೆ ಮತ್ತು ಮಾತಿಗೆ ಗೋಚರವಾಗುವ ಜೀವನೇ ಪರಬ್ರಹ್ಮನೆಂದು ಹೇಳಲ್ಪಡುತ್ತಾನೆ. 
ಹಾಗಿರುವಾಗ ನೀವು ಪರಬ್ರಹ್ಮವ್ರ ಮಾತು. ಮನಸ್ಸುಗಳಿಗೆ ಅಗೋಚರವಾಗಿದೆ ಎಂದು ಹೇಳಿದುದು ಹೇಗೆ 
ಯುಕ್ತವಾಗುತ್ತದೆ ಎಂಬ ಅಭೇದವಾದಿಗಳ ಪೂರ್ವಪಕ್ಕಕ್ಕೆ ಉತ್ತರವಾಗಿ ಹಿಂದೆ ಹೇಳಿದ ನ ತತ್ರ ಚಕ್ಬುರ್ಗಚ್ಛತಿ ಇತ್ಯಾದಿ 
ವಾಕ್ಯದ ತಾತ್ಚರ್ಯವನ್ನು ಹೇಳುತ್ತಾ ಮುಂದಿನ ಯದ್ವಾಚಾ ಇತ್ಯಾದಿ ಐದೂ ಮಂತ್ರಗಳಿಂದ ಜೀವೇಶ್ವರರಿಗೆ ಭೇದವನ್ನು 
ಹೇಳುತ್ತಾರೆ. 


ಯಾವ ಬ್ರಹ್ಮವು ಸಂಪೂರ್ಣವಾಗಿ ಮಾತಿನಿಂದ ಹೇಳಲ್ಪಡಲು ಸಾಧ್ಯವಲ್ಲದ್ದಾಗಿದೆಯೋ, ಯಾವನಿಂದ ಪ್ರೇರಿಸಲ್ಪಟ್ಟು 
ಮಾತು ಉಚ್ಚರಿಸಲ್ಪಡುತ್ತದೆಯೋ, ಅದನ್ನೇ ಪರಬ್ರಹ್ಮವೆಂದು ಎಲೈ ಸದಾಶಿವನೇ, ನೀನು ತಿಳಿದುಕೋ. ಈ ಜೀವಸ್ವರೂಪವು 
ಬ್ರಹ್ಮವಲ್ಲ ನಿನ್ನ ಸಮೀಪದಲ್ಲಿ ಯಾವುದು ಇದೆಯೋ ನಿನಗೆ ನಿಯಾಮಕವಾಗಿ ನಿನ್ನೊಳಗೆ ಇದೆಯೋ ಅದೇ ಬ್ರಹ್ಮವೆಂದು 
ನೀನು ತಿಳಿ. ನೇದಂ ಯದಿದಮುಪಾಸತೆ ಎಂಬ ವಾಕ್ಕಭಾಗವು ಐದನೇ ವಾಕ್ಯದಿಂದ ಒಂಬತ್ತನೇ ವಾಕ್ಕದವರೆಗೂ ಒಂದೇ 
ರೀತಿ ಉಕ್ತವಾಗಿದೆ. ಅದರ ಅರ್ಥವನ್ನು ಹೀಗೆಯೇ ತಿಳಿಯಬೇಕು. (ಇಲ್ಲಿ ಆಸ ಎಂಬುದು ತಿಜಂತದಂತೆ - 
ಧಾತುರೂಪದಂತೆ ಕಾಣಿಸುವ ಅವ್ಯಯವು). 

ಯಾವ ಬ್ರಹ್ಮವನ್ನು ಮನಸ್ಸಿನಿಂದ ಮನುಷ್ಯನು ತಿಳಿಯುವುದಿಲವೋ ಮನನ ಮಾಡಲಾರನೋ ಯಾವ 
ಪರಬ್ರಹ್ಮನಿಂದ ಸಮಸ್ತ ಜೀವಾತ್ಮರ ಮನಸ್ಸೂ ಕೂಡ ತಿಳಿಯಲ್ಪಟ್ಟಿದೆಯೋ ಅದನ್ನೇ ಪರಬ್ರಹ್ಮನೆಂದು ತಿಳಿ, ಈ 
ಜೀವಸ್ವರೂಪವು ಬ್ರಹ್ಮವಲ್ಲ ನಿನ್ನ ಸಮೀಪದಲ್ಲಿ ಯಾವುದು ನಿಯಾಮಕವಾಗಿದೆಯೋ ಅದೇ ಪರಬ್ರಹ್ಮವು. ॥ 6॥ 


ಯಾವ ಬ್ರಹ್ಮವನ್ನು ಕಣ್ಣಿನಿಂದ ನೋಡುವುದಿಲ್ಲವೋ ಯಾವ ಪರಬ್ರಹ್ಮನಿಂದ ಎಲ್ಲಾ ಜೀವರ ಚಕ್ಪುರಿಂದ್ರಿಯಗಳು 
ನೋಡುತ್ತವೆಯೋ (ಎಲ್ಲಾ ಜೀವರ ಚಕುರಿಂದ್ರಿಯಗಳು ಪರಬ್ರಹ್ಮನಿಂದ ನೋಡಲ್ಪಡುತ್ತವೆಯೋ ಪಶ್ಯತಿ ಎಂಬುದಕ್ಕೆ 
ದೃಶ್ಯಂತೆ ಎಂದು ವ್ಯತ್ಯಾಸ ಮಾಡಿ ಹೀಗೆ ಅರ್ಥಮಾಡಿಕೊಳ್ಳಬೇಕು). 


ಯಾವ ಪರಬ್ರಹ್ಮವನ್ನು ಕಿವಿಯಿಂದ ಯಾವನೂ ಸಂಪೂರ್ಣವಾಗಿ ಕೇಳುವುದಿಲ್ಲವೋ, ಯಾವನಿಂದ ಈ ಕಿವಿಯು 
ಕೇಳುತ್ತದೆಯೋ, (ಯಾವನಿಂದ ಸಮಸ್ತ ಜೀವಾತ್ಮರ ಈ ಕಿವಿಗಳ ಮೂಲಕವಾಗಿ ಕೇಳಲ್ಹಡುವ ವಿಷಯಗಳೆಲ್ಲವೂ 
ಕೇಳಲ್ಪಡುತ್ತವೆಯೋ) ಅದೇ ಪರಬ್ರಹ್ಮವು ॥ 8 ॥ 


ಯಾವ ಪರಬ್ರಹ್ಮವು ಮುಖ್ಯಪ್ರಾಣನಿಂದ ಯಾವ ಶಾರೀರ ವ್ಯಾಪಾರವನ್ನೂ ಮಾಡುವುದಿಲ್ಲವೋ, ಯಾವ 
ಬ್ರಹ್ಮನಿಂದ ಮುಖ್ಯಪ್ರಾಣನೂ ಪ್ರೇರಿಸಲ್ಪಡುತ್ತಾನೋ, ಮುಖ್ಯಪ್ರಾಣನಿಂದ ಪರಮಾತ್ಮನ ಮೂಲಕವೇ ಎಲ್ಲಾ ಜೀವರ 
ವ್ಯಾಪಾರಗಳು ನಡೆಯುತ್ತವೆ. ಅಂತಹ ವಸ್ತುವೇ ಪರಬ್ರಹ್ಮವೆಂದು ತಿಳಿ. ನಿನಗೆ ನಿಯಾಮಕನಾಗಿ ನಿನ್ನ ಬಳಿಯಲ್ಲಿ ಅದು 
ಭಿನ್ನವಾಗಿಯೇ ಇರುತ್ತದೆ. ಎಂದೂ ಜೀವನಾದ ನಿನಗಿಂತ ಅಭಿನ್ದವಾಗಿ ಇರುವುದಿಲ್ಲ ಇಷ್ಟು ವಿಷಯವನ್ನೂ 
"ಪ್ರಾಣಾದೀನಾಂ ಪ್ರಣೇತಾ ಚ ಇತ್ಯಾದಿ ಭಾಷ್ಯದಲ್ಲಿ ಆಚಾರ್ಯರು ಹೆಳಿದ್ದಾರೆ. 


ಇಂತಹ ಶ್ರೀಹರಿಯು ಪ್ರಾಣಾದಿಗಳು ಮತ್ತು ಸಮಸ್ತ ಇಂದ್ರಿಯ ಮತ್ತು ಇಂದ್ರಿಯಾಭಿಮಾನಿ ದೇವತೆಗಳಿಗೆ 
ಪ್ರೇರಕನು. ಎಲ್ಲರಿಗಿಂತಲೂ ಕೂಡ ಸರ್ವಜ್ಞನಾಗಿರುವವನು. ಅಂತಹ ವಿಷ್ಣುವನ್ನು ಯಾವನೂ ಕೂಡ ಸಂಪೂರ್ಣವಾಗಿ 
ಸರಿಯಾಗಿ ತಿಳಿಯಲಾರನು. ಈ ಜೀವಸ್ವರೂಪವು : ಸರ್ವಥಾ ಬ್ರಹ್ಮವಲ್ಯ್ವ ವಿಷ್ಣು ನಾಮಕವಾದ ಯಾವಾಗಲೂ 
ವಿಕಾರವಿಲ್ಲದಿರುವ ಜೀವನ ಸಮೀಪದಲ್ಲಿ ಅವನಿಗೆ ನಿಯಾಮಕವಾಗಿರುವ ಈ ನಾರಾಯಣನೇ ಪರಬ್ರಹ್ಮನು ಎಂಬುದಾಗಿ 
ನೀನು ತಿಳಿ ಎಂದು ಭಾಷ್ಯ ತಾತ್ಪರ್ಯವು. 


"ತಥಾನ್ಯತ್‌ ಪ್ರತಿಷೇಧಾತ್‌' (ಬ್ರ.ಸೂ. 3-2-22) ಭಾಷ್ಯದಲ್ಲಿ ಜೀವನಿಗೆ ಧ್ಯಾನ ಸಮಯದಲ್ಲಿ ಮನಸಿನ 
ವಾಸನಾಮಯವಾದ ಒಂದು ರೂಪವು ಕಾಣಿಸುತ್ತದೆ. ಅದನ್ನೇ ಬ್ರಹ್ಮವೆಂದು ಕೆಲವರು ತಿಳಿಯುತ್ತಾರೆ ಮತ್ತು 
ಧ್ಯಾನಿಸುತ್ತಾರೆ. ಆದರೆ ಈ ವಾಸನಾಮಯವಾದ ರೂಪವು ಪ್ರಾಕೃತ ಮತ್ತು ನಶ್ವರವಾದುದರಿಂದ ಅದು ಪರಬ್ರಹ್ಮವಲ್ವ 
ಅಲ್ಲಿ ಇರುವ ಮಾತು ಮನಸ್ತುಗಳಿಗೆ ಅಗೋಚರವಾದ ಸತ್‌ಚಿತ್‌ ಆನಂದಾತ್ಮಕವಾದ ಜೀವನಿಗೆ ನಿಯಾಮಕವಾದ 
ರೂಪವೇ ಪರಬ್ರಹ್ಮವೆಂದು ತಿಳಿ ಎಂಬ ಅರ್ಥವನ್ನು ಹೇಳಿದ್ದಾರೆ. ಶಿಲಾ ಲೋಹ ಚಿತ್ರಪಟ, ಮುಂತಾದವುಗಳು ಬ್ರಹ್ಮವಲ್ಲ್ಫ 
ಅಲ್ಲಿ ಪರಬ್ರಹ್ಮನು ಸಂಕೇತಿತನಾಗಿದ್ದಾನೆ (ಸನ್ನಿಹಿತವಾಗಿದೆ) ಎಂದು ತಿಳಿಯಬೇಕು ಎಂಬ ವಿಷಯವು ಸಾಮಾನ್ಯವಾಗಿ 
ಪ್ರಸಿದ್ಧವಾಗಿದೆ. ಅದರಂತೆಯೇ ಹೊರಗಿನ ಇಂದ್ರಿಯಗಳೆಲ್ಲವನ್ನೂ ನಿಗ್ರಹಿಸಿ ಅಂತರ್ಮುಖವಾಗಿ ಮನಸಿನಲ್ಲಿಯೇ 
ಪರಮಾತ್ಮನನ್ನು ಧ್ಯಾನಿಸಲು ಪ್ರಯತ್ನಪಟ್ಟಾಗ ವಾಸನಾ ಎಂಬ ಸಂಸ್ಕಾರ ದ್ರವ್ಯದಿಂದ ಚಿದಾನಂದ ಸ್ವರೂಪಿಯಾದ 
ಪರಮಾತ್ಮನ ಆಕಾರದಂತಿರುವ ಆಕಾರವು ಕಾಣಿಸುತ್ತದೆ. ಅದನ್ನೇ ಪರಮಾತ್ಮನೆಂದು ಭ್ರಮಿಸಬಾರದು. ಅಲ್ಲಿ ಪರಮಾತ್ಮನು 

540 ಶ್ರೀಗುರುರಾಜಸಂಪುಟಮ್‌ 


ತನ್ನ ಅಚಿಂತ್ಯಾ ದ್ದುತ ಶಕ್ತಿಯಿಂದ ಪ್ರಕಟವಾಗಿ ಜೀವನನ್ನು ಅನುಗ್ರಹಿಸುತ್ತಾನೆ ಎಂದು ಶಾಸ್ತ್ರರಹಸ್ಯ. ನ ಪ್ರತೀಕೇ ನಹಿಸಃ 
(ಬ್ರಸ ಸೂ. 4. 2) ಈ ಸೂತ್ರದಲ್ಲಿ ಪ್ರತೀಕ ಮತ್ತು ಬ್ರ ಬ್ರಹ್ಮವನ್ನು ಐಕ್ಕದಿಂದ ಉಪಾಸನೆ ಕಾ ಎಂದು ಹೇಳಿದ್ದಾರೆ. 


ಇಲ್ಲಿಗೆ ಪ್ರಥಮ ಖಂಡದ ಖಂಡಾರ್ಥವು ಸಮಾಪುವಾಯಿತು. 
ರ್ನರರ್‌ 
ಬ್ರಹ್ಮಸ ಸಾಕಲ್ಯ ನನ ಜ್ಲೇಯಮಿತ್ಯುಕ್ತಮರ್ಥಂ ವ್ಯನಕ್ಕಿ- ಯದಿ ಮನ್ಯಸೆ ಇತ್ಯಾದಿನಾ । 


€್ರ 
ಯದಿ ಮನ್ಯಸೇ ಸುವೇದೇತಿ ದಹರಮೇವಾಪಿ 
ನೂನಂ ತ್ಹಂ ವೇತ್ಚ ಬ್ರಹ್ಮಣೋ ರೂಪಮ್‌ । 
ಯದಸ್ಯ ತ್ದಂ ಯದಸ್ಯ ದೇವೇಷ್ಟಥ ನೂ ಮೀಮಾಂಸ್ಕಮೇವ ತೆ 11 


ಹೇ ಮಹೇಶ್ವರ, ಅಹಂ ಸುವೇದ ಬ್ರಹ್ಮ ಸಮ್ಯಗ್‌ ಜಾನಾಮೀತಿ ಯದಿ ಮನ್ಯಸೇ ತರ್ಹಿ ತ್ವಮಪಿ 
ನೂನಂ ದಹರಮೇವ ಅಲ್ಬಮೇವ ಬ್ರಹ್ಮಣೋ ರೂಪಂ ವೇತ್ವ ತಸ್ಯಾನಂತತ್ವಾದಿತಿ ಭಾವಃ । ಯತ್‌ 
ಯಸ್ಮಾತ್‌ ದಹರಮೇವ ವೇತ್ಥ ಅಥ ತಸ್ಮಾತ್‌ ತ್ದಂ ತ್ಹಯಿ, ವ್ಯತ್ಯಯಾತ್‌, ದೇವೇಷು ವಾ ಅಸ್ಯ ಬ್ರಹ್ಮಣೋ 
ಯದ್ರೂಪಂ, ತದಿತಿ ಶೇಷ, ಮೀಮಾಂಸ್ಕಮೇವ ವಿಚಾರ್ಯಮೇವ, ನು ಇದಾನೀಂ ತೇ ತ್ವಯೇತಿ ॥ 

ಯದಿ ಮನ್ಯಸೇ ಇತ್ಯಾದಿ ವಾಕ್ಯದಿಂದ ಪರಬ್ರಹ್ಮವು ಸಂಪೂರ್ಣವಾಗಿ ತಿಳಿಯಲ್ಪಡಲು ಸಾಧ್ಯವಿಲ್ಲ ಎಂದು ಹೇಳಿದ 
ವಿಷಯವನ್ನು ಸ್ವ್ಟಪಡಿಸುತ್ತಾರೆ. ಎಲ್ಫೆ ಮಹೇಶ್ವರನೇ, ರುದ್ರನೆಂಬ ಹೆಸರುಳ್ಳ ನಾನು ಪರಬ್ರಹ್ಮವನ್ನು ಚೆನ್ನಾಗಿ 
ತಿಳಿದಿದ್ದೇನೆಂದು ನೀನು ತಿಳಿದುಕೊಂಡಿದ್ದ ಪಕ್ಚದಲ್ಲಿ ನೀನೂ ಕೂಡ ನಿಜವಾಗಿಯೂ ಅತ್ಯಲ್ಹವಾಗಿಯೇ ಪರಬ್ರಹ್ಮನ 
ಸ್ವರೂಪವನ್ನು ತಿಳಿದಿರುತ್ತ. ಯಾವ ಕಾರಣದಿಂದ ಅಲ್ಪವಾಗಿಯೇ ತಿಳಿದಿರುತ್ತೀಯೋ ಅದರಿಂದಲೇ ನಿನ್ನಲ್ಲಿಯೂ 
ದೇವತೆಗಳಲ್ಲಿಯೂ ಯಾವ ರೂಪವಿದೆಯೋ ಅಂತಹ ಪರಬ್ರಹ್ಮನ ರೂಪವನ್ನು ಈಗಲೇ ನೀನು ಅವಶ್ಯವಾಗಿ ವಿಚಾರ 
ಮಾಡಬೇಕು. ತಿಳಿದದ್ದು ಅತ್ಯಲ್ಪವಾಗಿದ್ದು ತಿಳಿಯಬೇಕಾದುದು ಬಹಳವಾಗಿರುವಾಗ ಒಂದು ಕ್ಹಣದಲ್ಲಿಯೂ ಏಳಂಬಿಸದೆ 
ಪರಮಾತ್ಮನ ಎಲ್ಲಾ ರೂಪಗಳನ್ನೂ ಯಾವಚ್ಛಕ್ತಿಯಾಗಿ ವಿಚಾರ ಮಾಡುತ್ತಲೇ ಇರಬೇಕು. (ಇಲ್ಲಿ ಯದಸ್ಯ ತ್ವಂ ಎಂಬಲ್ಲಿ 
ತ್ವಂ ಎಂದು ಪ್ರಥಮಾ ವಿಭಕ್ತಿಗೆ ತ್ವ ಯಿ ನಿನ್ನಲ್ಲಿ ಎಂದು ವ್ಯತ್ಯಯದಿಂದ (ವ್ಯತ್ಯಾಸ) ಸಪ್ರಮ್ಯರ್ಥದಲ್ಲಿ ಪ್ರಥಮಾ: ಎಭಕ್ತಿಯು 
ಜತಿ ಎಂದು ತಿಳಿಯಬೇಕು). 


ನ ಭವತ್ವನ್ಯೇಷ ಷಾಂ ಕಾತ್ರ ರ್ಮ ಬ್ರಹ್ಮಜ್ಲಾನಿತ್ವಂ, ತವ ತು ಅಸ್ತಿ ಸಮ್ಯ ಗ್‌ಜ್ಞಾನಿತ್ಯಮಿತಿ ಪೃಷ್ಠೊ 
ಬ್ರಹ್ಮಾ ವಕ್ಕಿ- ಮನ್ಯ ಅತಿ ॥ 
ಮನ್ಯೇ ವಿದಿತಂ ನಾಹಮನ್ಶ್ಯೇ ಸುವೇದೇತಿ ನೋ ನ ವೇದೇತಿ ವೇದ ಚ । 
ಯೋ ನಸ್ತದ್‌ ವೇದ ತದ್‌ ವೇದ ನೋ ನ ವೇದೇತಿ ವೇದ ಚ । 
ಯಸ್ಯಾಮತಂ ತಸ್ಯ ಮತಂ ಮತಂ ಯಸ್ಕ ನ ವೇದ ಸಃ ॥ 2 ॥ 

ತಲವಕಾರೋಪನಿಷತ್‌ಖಂಡಾರ್ಥಃ 541 


ಅನ್ಯೇ ಸಮ್ಯಗ್‌ ವೇದ ಬ್ರಹ್ಮಾ5 ಯಮಿತಿ ಮಾಂ ಪ್ರವದಂತಿ । ಅಹಂ ತು ಬ್ರಹ್ಟ ವಿದಿತಂ ನ ಮನ್ಯ 
ಇತಿ ಯೋಜನಾ । ತ್ತಿ ತ್ವಮಪಿ ಸರ್ವಥಾ ನ ವೇತ್ಚಕಿಮಿತ್ಯತ ಆಹ - ನೋ ನೇತಿ। ನ ವೇದೇತಿ ನೋ, 
ನ ಜಾನಾಮೀತಿ ನ, ಕಿಂತು ವೇದ ಚೇತಿ । ಬ್ರಹ್ಮಣಃ ಸಾಕಲ್ಯೇನಾಜ್ಞೇಯತ್ವಮುಪಪಾದ್ಯೋಪಸಂಹರತಿ - 
ಯೋ ನ ಇತ್ಯಾದಿನಾ । ನೋಶಸ್ಥಾಕಂ ಮಧ್ಯೇ ಯಸ್ತು ಬ್ರಹ್ಮಾಹಂ ವೇದೇತಿ ವದತಿ ಸ ತನ್ನೋ ವೇದ | 
ಕುತಃ ? ಪರಿಚ್ಛಿನ್ನತ್ವವೇದನಾತ್‌ 1 ಅಹಂ ನ ವೇದೇತಿ ಯೋ (ವದತಿ) ವೇದ ಅಸೌ ವೇದ ಚ । 
ಕುತಃ ? ಬ್ರಹ್ಮಣೋ5ಪರಿಚ್ಛಿನ್ನತ್ತಜ್ಲಾನಾತ್‌ । ಯೋ ನ ಇತ್ಯಾದಿನಾ ಸಾಕಲ್ಯೇನ ಶ್ರವಣಾಗೋಚರತ್ವ- 
ಮುಕ್ತ್ವಾ ಮನನಾಗೋಚರತ್ಹಂ ಚಾಹ- ಯಸ್ಯೇತಿ । ಯಸ್ಯ ಬ್ರಹ್ಮ ಅಮತಂ ಅವಿಚಾರಿತಮಿತಿ ಮತಂ 
ಬುದ್ಧಿಃ ತಸ್ಯ ಪುಂಸೋ ಬ್ರಹ್ಮ ಮತಂ ವಿಚಾರಿತಂ, ಅನಂತತ್ವಜ್ಲಾನಾತ್‌ । ಯಸ್ಯ ಬ್ರಹ್ಮ (ಮಯಾ) ಮತಂ 
ವಿಚಾರಿತಮಿತಿ ಮತಂ ಬುದ್ದಿ ಸನ ವೇದ, ಅನಂತತ್ವಾಜ್ಞಾನಾತ್‌ 1 21 


ಚತುರ್ಮುಖನೇ ನೀನು ಹೇಳಿದಂತೆ ಇತರರಿಗೆ ಸಂಪೂರ್ಣವಾಗಿ ಪರಬ್ರಹ್ಮನ ಜ್ಞಾನವಿಲ್ಲ ಎಂಬುದನ್ನು 
ಒಪ್ಪಿಕೊಳ್ಳೋಣ. ನಿನಗಾದರೋ ಸಮೀಚೀನವಾದ ಜ್ಞಾನವಿದೆಯಲ್ಲವೇ ಎಂದು ಕೇಳಿದಾಗ ಚತುರ್ಮುಖ ಬ್ರಹ್ಮದೇವರು 
ಹೇಳುತ್ತಾರೆ. 


ಎಲೈ ಶಂಭುವೇ, ಇತರರು ಈ ಚತುರ್ಮುಖ ಬ್ರಹ್ಮನು ಪರಬ್ರಹ್ಮವನ್ನು ಚೆನ್ನಾಗಿ ತಿಳಿದಿದ್ದಾನೆ ಎಂದು ನನ್ನ 
ವಿಷಯದಲ್ಲಿ ಆಡಿಕೊಳ್ಳುತ್ತಿದ್ದಾರೆ. ಆದರೆ ನಾನು ಮಾತ್ರ ಪರಬ್ರಹ್ಮವನ್ನು ತಿಳಿದಿಲ್ಲವೆಂದೇ ತಿಳಿಯುತ್ತೇನೆ. ಹಾಗಾದರೆ ನೀನು 
ಸರ್ವಥಾ ತಿಳಿದಿಲ್ಲವೆಂದು ಹೇಳುತ್ತೀಯೋ ಎಂದರೆ ಹಾಗಿಲ್ಲ ತಿಳಿದಿಲ್ಲವೆಂದು ಹೇಳುವುದಿಲ್ಲ ತಿಳಿದಿದ್ದೇನೆ ಎಂಬುದೂ ಸರಿ. 


ಸಂಪೂರ್ಣವಾಗಿ ಎಲ್ಲರಿಂದಲೂ ಅಜ್ಜೆ ಕ್ಲೇಯನು ಎಂಬುದನ್ನು ಹೇಳಿ ಬ್ರಹ್ಮದೇವರು ಆ ವಿಷಯವನ್ನು ಉಪಸಂಹಾರ 
ಮಾಡುತ್ತಾರೆ. ನಮ್ಮ ಮಧ್ಯದಲ್ಲಿ ಯಾವನು ನಾನು ಪರಬ್ರಹ್ಮವನ್ನು ತಿಳಿದಿದ್ದೇನೆ ಎಂದು ಹೇಳುತ್ತಾನೋ ಅವನು 
ಪರಬ್ರಹ್ಮವನ್ನು ತಿಳಿದಿಲ್ಲ. ಏತಕ್ಕೆಂದರೆ ಪರಬ್ರಹ್ಮವು ಅಪರಿಚ್ಛಿನ್ತವಾದುದರಿಂದ (ಅಪರಿಮಿತವಾದುದರಿಂದ) ಅದನ್ನು 
ತಿಳಿದೆನು ಎಂದು ಹೇಳುವುದು ಆಕಾಶದ ಒಂದು ಭಾಗವನ್ನು ತಿಳಿದು ನಾನು ಸಂಪೂರ್ಣ ಆಕಾಶವನ್ನು ತಿಳಿದಿದ್ದೇನೆ ಎಂದು 
ಹೇಳಿದಂತೆ ಭ್ರಾಂತಿಯಾಗುತ್ತದೆ. ಯಾವನು ನಾನು ಬ್ರಹ್ಮವನ್ನು ತಿಳಿದಿಲ್ಲ ಎಂದು ಹೇಳುತ್ತಾನೋ ಅವನೇ ಪರಬ್ರಹ್ಮವನ್ನು 
ತಿಳಿದಿರುತ್ತಾನೆ. ಬ್ರಹ್ಮನು ಅಪರಿಚ್ಚಿನ್ನನೆಂದು ತಿಳಿದುದರಿಂದ ಅವನೇ ಪರಬ್ರಹ್ಮಜ್ನಾನಿಯು. ಹೀಗೇ "ಯೋನಸ್ತದ್ವೇದ' 
ಇತ್ಯಾದಿ ಉಪನಿಷದ್ಧಾಗದಿಂದ ಬ್ರಹ್ಮನು ಸಂಪೂರ್ಣವಾಗಿ ಶ್ರವಣಾಗೋಚರನು ಎಂದು ಹೇಳಿ ಮನನಕ್ಕೂ 
ಅಗೋಚರನೆಂದು ಮುಂದೆ ಹೇಳುತ್ತಾರೆ. ಯಸ್ಯಾಮತಂ ಇತ್ಯಾದಿ. ಯಾವ ಮನುಷ್ಯನು ನನ್ನಿಂದ ಬ್ರಹ್ಮವು 
ಎಿಚಾರಿತವಾಗಿಲ್ಲ ಯಾವನಿಗೆ, "ನನಗೆ ಬ್ರಹ್ಮನು ಮನನ ವಿಷಯವಾಗಿಲ್ಲ ಎಂಬ ಬುದ್ಧಿ ಇದೆಯೋ ಆ ಮನುಷ್ಯನೇ 
ಬ್ರಹ್ಮವನ್ನು ಮನನ ವಿಷಯವನ್ನಾಗಿ ಮಾಡಿಕೊಂಡಿದ್ದಾನೆ ಎಂದು ತಿಳಿಯಬೇಕು. ಅಂದರೆ, ಹೀಗೆ ತಿಳಿದವನು ಬ್ರಹ್ಮವು 
ಅನಂತವೆಂದು ತಿಳಿದಂತಾಗುತ್ತದೆ. ಯಾವನು ನಾನು ಬ್ರಹ್ಮವನ್ನು ವಿಚಾರ ಮಾಡಿದ್ದೇನೆ, ಮನನ ಮಾಡಿದ್ದೇನೆ ಎಂದು 
ತಿಳಿಯುತ್ತಾನೋ ಅವನು ಬ್ರಹ್ಮವನ್ನು ಮನನ ಮಾಡಿಯೇ ಇಲ್ಲ ಏಕೆಂದರೆ ಇಂಥವನು ಬ್ರಹ್ಮವನ್ನು ಅನಂತವೆಂದು 
ತಿಳಿಯದಿರುವ ಅಜ್ಲಾನಿಯಾಗಿರುತ್ತಾನೆ. 

542 ಶ್ರೀಗುರುರಾಜಸಂಪುಟಮ್‌ 
ಸಾಕಾತಾರೋನಪಿ ಸಾಕಲ್ಲೇನ ನೇತ್ನಾಹ- ಅವಿಜಾತಮಿತಿ । 
ಬೃ ಕ ಗು "ಜೆ ನ್‌ 


ಅವಿಜಾ ಷಂ ವಿಜಾನತಾಂ ವಿಜಾ _ಶ್ಮಮವಿಜಾನತಾಮ್‌ | 
ಪ್ರತಿಬೋಧವಿದಿತಂ ಮತಮಮೃತತ್ಪಂ ಒ ವಿಂದತೆ । 
ಆತ್ಮನಾ ವಿಂದತೇ ವೀರ್ಯಂ ವಿದ್ಯಯಾ ವಿಂದತೇ5ಮೃತಮ್‌ 1 3 || 


ವಯಂಬ 


ಬ್ರಹ್ಮ ಸಾಕ್ಟಾತ್ಯ್ಯತವಂತಃ ಇತಿ ವಿಜಾನತಾಂ ಅವಿಜ್ಞಾತಂ, ಬ್ರಹ್ಮಾನಂತ್ಯಾವಿಜ್ನಾನಾತ್‌, । 
ಅವಿಜಾನತಾಂ ಉಕ್ತರೀತ್ಯಾ ಜ್ಲಾನಹೀನಾನಾಂ, ನಾಸಾಭಿರ್ಬ್ರಹ್ಮ ಸಮ್ಯಕ್‌ ಸಾಕ್ಟಾತೃತಮಿತ್ಯೇವಂ 
ಜಾನತಾಮಿತಿ ಯಾವತ್‌, ಎಜ್ಞಾತಂ ಬ್ರಹ್ಮ ಸಾಕ್ಟಾತೃತಮಿತ್ಯರ್ಥಃ, ಅನಂತತ್ವವೇದನಾದಿತ್ಯರ್ಥಃ | 
ತದಾಹ ಭಾಷ್ಕೇ "ಸರ್ವಾತ್ಮನಾ ವಿಜಾನಾಮೀತಿ ತು ಯಸ್ಯ ಮತಂ ಭವೇತ್‌ । ತಸ್ಯಾಜ್ಗಾ ಸ್ಸ ಭಗವಾನ್‌ 
ಯೋ ನೈವಂ ಮನ್ಯತೇ ಸದಾ ॥ ಜ್ಲಾತಸ್ತಸ್ಯ ತಥಾಅಸ್ಯೈವ ನಿಶ್ಯೇಷಂ ಮನನಂ ಕೃತಮ್‌ ॥ ಇತಿ ಯೋ 
ಮನ್ಯತೇ ನಾಸ್ಯ ಮತಸ್ಸ ಪುರುಷೋತ್ತಮಃ । ನಾತಿವೇದ್ಯೋ ನ ಚಾವೇದ್ಯಸ್ತಸ್ಥಾತ್ರ ಪುರುಷೋತ್ತಮಃ ॥' 
ಇತಿ । ಬ್ರಹ್ಮಣಃ ಸಾಕಲ್ಯೇನಾಜ್ಞೀಯತ್ವೇ ಕಥಂ ತೇನೇಷ್ಟನಿದ್ಧಿರಿತ್ಯತಃ ಸ್ವಸ್ವಯೋಗ್ಯೈಕದೇಶಜ್ಞಾನಾದೇವ 
ಇಷ್ಟಸಿದ್ದಿರಿತ್ಯಾಹ - ಪ್ರತಿಬೋದವಿದಿತಮಿತಿ । ಶ್ರುತಮಿತಿ ಶೇಷಃ । ಸ್ವಸ್ವಯೋಗ್ಯತಾನುಸಾರೇಣ 
ಪುಂಭಿಃ ಶ್ರುತಂ ಮತಂ ವಿಚಾರಿತಂ ವಿದಿತಂ ಬ್ರಹ್ಮ ವಿಂದತೆ ಲಭತೆ । ಪ್ರಾಪಯತೀತ್ಯರ್ಥತಯಾ ವಾ 
ಯೋಜ್ಯಮ್‌ । ಹಿ ಪ್ರಸಿದ್ಧಮ್‌ । "ನ ಕಶ್ಚಿದ್‌ ಬ್ರಹ್ಮವಿತೃತಿಮನುಭವತಿ । ಮುಕ್ತೋ ಹ್ಯೇವ ಭವತಿ' 
ಇತ್ಯಾದಾವಿತ್ಯರ್ಥಃ । ತಥಾ ಚ ಸೂತ್ರಂ "ಅನಿಯಮಃ ಸರ್ವೇಷಾಂ ಅವಿರೋಧಾತ್‌ ಶಬ್ದಾನು- 
ಮಾನಾಭ್ಯಾಂ' ಇತಿ । (ಬ್ರ.ಸೂ. 3-3-35) 


ಜ್ಞಾನೇನಾಮೃತತ್ಪಂ ವಿಂದತೆ ಚೇತ್ತೇನೈವ ಕಿಂ ಸ್ವಯೋಗ್ಯಸರ್ವಾನಂದಷಪ್ರಾಪ್ತಿರಿತ್ಕತೋ ನ, ಕಿಂತು 
ಜ್ನ್ಞಾನೋತ್ತರಕರ್ಮಣಾರಪೀತಾತ್ಯಾಹ - ಆತ್ಮನೇತಿ । ಆತ್ಮಶಬ್ದೋಠತ್ರ ಜ್ಞಾನೋತ್ತರಕಾಲೀನ- 
ಯಜ್ಡಾದಿಪ್ರಯತ್ನಹರಃ । ಆತ್ಮನಾ ಆತ್ಮೀಯಯಜ್ಞಾಧಿಪ್ರಯತ್ತೇನ ವೀರ್ಯಂ ಆನಂದಾತಿಶಯಂ 

೧ ಬ್ಠ €್ರ ಲ ೧ ಟ್ಮ 
ವಿಂದತೆ ಲಭತೆ । ವಿದ್ಯಯಾ ಅಪರೋಕ್ಷಜ್ಞಾನೇನ ಅಮೃತಂ ಅವಿದ್ಯಾಪರಿಹಾರರೂಪಾಂ ಮುಕ್ಕಿಂ 
ಪ್ರಾಪ್ನೋತಿ ಇತಿ ವಿದ್ದೀತ್ಯನುಷಂಗೇಣ ಯೋಜ್ಯಮ್‌ ॥ 3 ॥ 

ಪರಬ್ರಹ್ಮನ ಸಾಕ್ಟಾಶ್ಯಾರವೂ ಕೂಡ ಸಂಪೂರ್ಣವಾಗಿ ಯಾರಿಗೂ ಆಗುವುದಿಲ್ಲ ಎಂದು ಬ್ರಹ್ಮದೇವರು ಈಶ್ವರನಿಗೆ 
ಹೇಳುತ್ತಿದ್ದಾರೆ. 

ನಾವು ಪರಬ್ರಹ್ಮನನ್ನು ಸಾಕ್ಟಾಶ್ಕಾರ ಮಾಡಿಕೊಂಡಿದ್ದೇವೆ ಎಂದು ಯಾರು ತಿಳಿಯುತ್ತಾರೋ ಅವರಿಗೆ ಪರಬ್ರಹ್ಮವು 
ಸಾಕ್ಟಾಶ್ಕಾರ ಗೋಚರವಾಗಿಲ್ಲ ಏಕೆಂದರೆ ಪರಬ್ರಹ್ಮವು ಕೊನೆಯಿಲ್ಲ ವ್ಹಿ ಎ ಅನಂತ ಎಂದು ಅವರು ತಿಳಿಯಲಿಲ್ಲ ಎಂಬ 
ಅಭಿಪ್ರಾಯವು ಇದರಿಂದ ತಿಳಿದುಬರುತ್ತದೆ. 

ನಾವು ಪರಬ್ರಹ್ಮವನ್ನು ಸಾಕ್ಟಾತ್ರರಿಸಿಲ್ಲ ಸರಿಯಾಗಿ ನೋಡಿಲ್ಲ ಎಂದು ತಿಳಿದವರಿಗೆ ಮಾತ್ರವೇ ಬ್ರಹ್ಮವು ಸಾಕ್ಟಾತ್ಕಾರ 
ಗೋಚರವಾಗಿದೆ. ಬ್ರಹ್ಮವನ್ನು ಅನಂತ ಎಂದು ತಿಳಿದವರು ನಾವು ಬ್ರಹ್ಮವನ್ನು ಸಾಕ್ಟಾತ್ರರಿಸಿದ್ದೇವೆ ಎಂದು ಹೇಳುವುದಿಲ್ಲ 
ಹೀಗೆ ತಿಳಿದೆನೆಂಬುವವರಿಗೆ ತಿಳುವಳಿಕೆಗೆ ವಿಷಯನಾಗದವನು, ನಾನು ತಿಳಿಯೆ ಎಂಬುವರಿಗೆ ತಿಳುವಳಿಕೆಗೆ 
ವಿಷಯನಾದವನು ಪರಬ್ರಹ್ಮನು ಎಂಬುದು ಅವನ ಒಂದು ವೈಶಿಷ್ಟ್ಯ. 


ಈ ವಿಷಯವನ್ನು ಭಾಷ್ಯದಲ್ಲಿ ಹೇಳುತ್ತಾರೆ. ನಾನು ಸರ್ವಾತ್ಮನಾ ಅಂದರೆ ಸಂಪೂರ್ಣವಾಗಿ ಪರಮಾತ್ಮನನ್ನು 
ತಿಳಿದುಕೊಳ್ಳುತ್ತೇನೆ ಎಂಬ ಭಾವನೆಯನ್ನು ಯಾವನು ಇಟ್ಟುಕೊಂಡಿರುತ್ತಾನೋ ಅವನು ಪರಮಾತ್ಮನ ಮನನವನ್ನು 
ಮಾಡಲಿಲ್ಲ, ಅವನಿಗೆ ಪರಮಾತ್ಮನು ಅಜ್ಲಾತನೇ ಆಗಿರುತ್ತಾನೆ. ಆ ಭಗವಂತನನ್ನು ನಾನು ಎಲ್ಲಾ ರೀತಿಯಿಂದಲೂ 
ಸಂಪೂರ್ಣವಾಗಿ ತಿಳಿದಿಲ್ಲವೆಂದು ಯಾವನು ಹೇಳುತ್ತಾನೋ ಅವನು ಮಾತ್ರವೇ ತನ್ನ ಯೋಗ್ಯತಾನುಸಾರವಾಗಿ 
ನಿಟ್ಮೇಷವಾಗಿ ಪರಮಾತ್ಮನನ್ನು ಮನನ ಮಾಡಿರುತ್ತಾನೆ ಎಂದು ಸಂದೇಹವಿಲ್ಲದೆ ನಾವು ಹೇಳಬಹುದು. ನಾನು 
ಪರಮಾತ್ಮನನ್ನು ಸಂಪೂರ್ಣವಾಗಿ ಮನನ ಮಾಡಿದ್ದೇನೆ ಎಂದು ತಿಳಿದವನಿಗೆ ಪರಮಾತ್ಮನು ಮನನ ವಿಷಯನಾಗಿಲ್ಲ 
ಎಂದು ತಿಳಿಯಬೇಕು. ಆದುದರಿಂದ ಆ ಪುರುಷೋತ್ತಮನಾದ ಶ್ರೀಮನ್ನಾರಾಯಣನು ಸಂಪೂರ್ಣವಾಗಿ ತಿಳಿದುಕೊಳ್ಳಲು 
(ಜ್ಞಾನವಿಷಯನಾಗಲು) ಶಕ್ಕನೂ ಅಲ್ಪ ಸರ್ವಥಾ ತಿಳಿದುಕೊಳ್ಳಲು ಅಶಕ್ಕನೂ ಅಲ್ಲ ಎಂದು ಬ್ರಹ್ಮಾಂಡ ಪುರಾಣದಲ್ಲಿ 
ಹೇಳಿದ ವಾಕ್ಕಗಳ ತಾತ್ಪರ್ಯ. 


ಪರಬ್ರಹ್ಮವು ಸಂಪೂರ್ಣವಾಗಿ ತಿಳಿಯಲು ಅಶಕ್ಕವಾದರೆ ಯೋಗ್ಯ ಜೀವಾತ್ಮರಿಗೆ ಅವನಿಂದ ಇಷ್ಟಪ್ರಾಷ್ಟಿಯು ಹೇಗೆ 
ಆಗಲು ಸಾಧ್ಯ ಎಂಬ ಪ್ರಶ್ನೆ ಬಂದರೆ, ಅದಕ್ಕೆ ಉತ್ತರವಾಗಿ ಉಪನಿಷತ್ತು ಹೇಳುತ್ತದೆ. ಪ್ರತಿಬೋಧವಿದಿತಂ ಮತಂ 
ಅಮೃತತ್ವಂ ಹಿ ವಿಂದತೆ. ಅವರವರ ಯೋಗ್ಯತಾನುಸಾರವಾಗಿ ಅಧಿಕಾರಿ ಪುರುಷರು ಶ್ರವಣ ಮಾಡಿದರೆ, ಮನನ 
ಮಾಡಿದರೆ, ಧ್ಯಾನ ಮಾಡಿದರೆ ಕೊನೆಗೆ ಪರಬ್ರಹ್ಮನ ಅಪರೋಕ್ಪ ಜ್ಞಾನವು ಉಂಟಾಗಿ ಸಾತ್ವಿಕ ಜೀವರು ಬ್ರಹ್ಮವನ್ನು 
ಹೊಂದುತ್ತಾರೆ. ಅವರವರು ಮಾಡಿದ ಶ್ರವಣ, ಮನನ ನಿಧಿಧ್ಯಾಸನೆಗಳು ಅವರಿಗೆ ಅಪರೋಕ್ಷ ಜ್ಞಾನವನ್ನು ಉಂಟು- 
ಮಾಡಿ, ಪರಬ್ರಹ್ಮಪ್ರಾಷ್ಟಿಯನ್ನು ಮಾಡುತ್ತವೆ. ಈ ವಿಷಯವು ಪ್ರಸಿದ್ಧವಾಗಿದೆ. ""ನ ಕಶ್ಚಿದ್‌ ಬ್ರಹ್ಮವಿತ್‌ ಸೃತಿಮನುಭವತಿ'' 
""ಬ್ರಹ್ಮಾಪರೋಕ್ಸ ಜ್ಞಾನಿಯು ಯಾವನೂ ಪುನಃ ಸಂಸಾರಕ್ಕೆ ಬರುವುದಿಲ್ಲ. 

ಅಪರೋಕ್ಪ ಜ್ಞಾನದಿಂದ ಮೋಕ್ಷವನ್ನು ಹೊಂದುವುದಾದರೆ, ಅಷ್ಟರಿಂದ ಮಾತ್ರವೇ ಮೋಕ್ಟದಲ್ಲಿ ತನಗೆ ಯೋಗ್ಯ- 
ವಾದ ಎಲ್ಲಾ ಆನಂದಪ್ರಾಫ್ತಿಯೂ ಆಗುತ್ತದೆಯೇ ಎಂದರೆ ಹಾಗಲ್ವ ಅಪರೋಕ್ಷಜ್ಗಾನಿಗೆ ಮೋಕ್ಟವು ಕಟ್ಟಟ್ಟಬುತ್ತಿಯೇ 
ಆದರೂ ಕೂಡ ಜ್ಞಾನದ ಅನಂತರವೂ ಕರ್ಮವನ್ನು ಮಾಡಬೇಕು. ಅದರಿಂದ ಮೋಕ್ಟದಲ್ಲಿ ತನಗೆ ಯೋಗ್ಯವಾದ 
ಸಂಪೂರ್ಣಾನಂದ ಪ್ರಾಪ್ತಿಯಾಗುತ್ತದೆ. ಅದನ್ನು ಉಪನಿಷತ್ತು ಆತ್ಮನಾ ವಿಂದತೇ ವೀರ್ಯಂ ಎಂದು ಹೇಳುತ್ತಿದೆ. 


ಆತ್ಮನಾ ಎಂದರೆ ಆಶ್ಮೀಯವಾದ ಅಂದರೆ ಯೋಗ್ಯ ಚೇತನರ ಸ್ವರೂಪಕ್ಕೆ ಸಂಬಂಧಪಟ್ಟ ಯಜ್ಞ ದಾನ, ತಪಸ್ಸು 
ಮುಂತಾದ ಪ್ರಯತ್ನದಿಂದ ಮೋಕ್ಟದಲ್ಲಿ ಅವನವನಿಗೆ ಯೋಗ್ಯವಾದ ವೀರ್ಯವನ್ನು ಹೊಂದುತ್ತಾನೆ. ವೀರ್ಯವೆಂದರೆ, 
ಆನಂದಾತಿಶಯ. ಅಪರೋಕ್ಟಜ್ಞಾನವಾದ ಮೇಲೂ ಯಥಾಯೋಗ್ಯವಾಗಿ ಯಜ್ನಾಧಿಗಳನ್ನು ಮಾಡುತ್ತಿರಬೇಕು. 
ಅದರಿಂದ ಮೋಕ್ಟದಲ್ಲಿ ಆನಂದಾತಿಶಯವುಂಟಾಗುತ್ತದೆ. ಅಪರೋಕ್ಷ ಜ್ಞಾನದಿಂದ ಅವಿದ್ಯಾಪರಿಹಾರ ರೂಪವಾದ 
ಮೋಕ್ಸವುಂಟಾಗುತ್ತದೆ. ಎಲೈ ಶಂಕರನೇ, ನೀನು ಹೀಗೆ ತಿಳಿ ಎಂದು ಚತುರ್ಮುಖ ಬ್ರಹ್ಮನು ಉಪದೇಶಿಸುತ್ತಾನೆ. 

ನ ೪ 
ಇಹ ಚೇದವೇದೀದಥ ಸತ್ಯಮಸ್ಸಿ 
ನ ಚೇದಿಹಾವೇದೀನ್ನಹತೀ ವಿನಷ್ಠಿಃ । 
ಭೂತೇಷು ಭೂತೇಷು ವಿಚಿಂತ್ಯ ಧೀರಾಃ 
ಪ್ರೇತ್ಯಾಸ್ಮಾಲ್ಲೋಕಾದಮೃತಾ ಭವಂತಿ ॥ 4 ॥ 


ಅಸ್ತು ಸ್ವಯೋಗ್ಯಬ್ರ ಬಹಜಾ _ನಮಭೀಷ್ಟದಂ ತತ್‌ ಕದಾ ಸಂಪಾ ಪಾದನೀಯಮಿತ್ಯತ ಆಹ- ಇಹೇತಿ । 


11 ಇತಿ ದ್ವಿತೀಯಖಂಡಃ 1 


ಜ್ಞಾನಯೋಗ್ಯೇ ಬ್ರಾಹ್ಮಣಾದಿದೇಹೇ ಅವೇದೀಚ್ಚೇದ್‌ ಬ್ರಹ್ಮ ಅಥ ತರ್ಹಿ ಸತ್ಯಮಸ್ತಿ । ಸತ್ಯಶಬ್ದಸ್ಯ 
ಸಚ್ಛಬ್ಬಪರ್ಯಾಯತ್ವಾತ್‌ ಸಚ್ಛಬ್ದಸ್ಯ ಚ ""ಸದ್ಧಾವೇ ಸ ರುಕಾಶ। ಚ' ಇತಿ ಚ ಸಾಧ್ಯ 
ಭದ್ರಮಸ್ತೀತ್ಯರ್ಥಃ । ಇಹ ಚೇನ್ಭಾವೇದೀತ್ರದಾ ಮಹತೀ ವಿನಷ್ಟೀ ಹಾನಿರ್ಭವತಿ । ಚತ 
ಜ್ಞಾನಾಜ್ನಾನಾಭ್ಯಾಂ ಸ ಸಾಧ್ಯನಿಷ್ಟಷೋರ್ಭಾವಾದ್‌ ಧೀರಾಃ ಭೂತ ಭೂತೇಷು ಸರ್ವಭೂತೇಷು 
ಬ್ರಹ್ಮ ವಿಚಿಂತ್ಯ ಜ್ಞಾತ್ವಾ ಅಸ್ಮಾಲ್ಲೋಕಾತ್‌ ಪ್ರೇತ್ಯ ಅಮೃತಾ ಭವಂತೀತಿ ॥ ' 


11 ಇತಿ ದ್ವಿತೀಯಖಂಡಖಂಡಾರ್ಥಃ 1 


ಅಸ್ತು ಎ. ಆಗಲಿ. ಮೋಕ್ಚ ಯೋಗ್ಯನಾದ ಸಾತ್ವಿಕ ಜೀವನಿಗೆ ಬ್ರಹ್ಮಾಪರೋಕ್ಸಜ್ನ್ಞಾನವು ಮೋಕ್ಟವನ್ನು 
ಅಪರೋಕ್ಪಜ್ಞಾನಾನಂತರ ಮಾಡಿದ ಯಜ್ನ್ಗಾದಿ ಕರ್ಮವೂ ಅವನಿಗೆ ಯೋಗ್ಯವಾದ ಆನಂದವೃದ್ಧಿಯನ್ನು ಕೊಟ್ಟು 
ಸಂಪೂರ್ಣಾನಂದವನ್ನೂ ಅನುಭವಿಸುವಂತೆ ಮಾಡುತ್ತದೆ ಎಂದು ತಿಳಿಸಿದಿರಿ. ಇಂತಹ ಬ್ರಹ್ಮಜ್ಞಾನವನ್ನು ಯಾವಾಗ 
ಸಂಪಾದಿಸಬೇಕು ಎಂಬ ಪ್ರಶ್ನೆಗೆ ಉತ್ತರವನ್ನು ಕೊಡುತ್ತಾರೆ. ಇಹ ಚೇದವೇದೀತ್‌ ಇತ್ಯಾದಿಯಾಗಿ. 


ಇಹ ಎ ಜ್ಲಾನಯೋಗ್ಯವಾದ ಬ್ರಾಹ್ಮಣಾದಿ ದೇಹವು ಬಂದಾಗ ಸಾತ್ವಿಕ ಜೀವನು ಪರಬ್ರಹ್ಮವನ್ನು ತಿಳಿಯಲು 
ಪ್ರಯತ್ನಪಟ್ಟು ಅಪರೋಕ್ಪ ಜ್ಞಾನವನ್ನೂ ಸಂಪಾದಿಸಿಕೊಂಡರೆ ಈಗ ಅವನಿಗೆ ಪರಮ ಮಂಗಳವು ಪ್ರಾಪ್ತವಾಯಿತು ಎಂದು 
ತಿಳಿದುಕೋ. 


ಸತ್ಯ ಶಬ್ದವು "ಸತ್‌' ಎಂಬ ಶಬ್ದದ ಪರ್ಯಾಯವಾಗಿದೆ. “ಸದ್ದಾವೇ ಸಾಧು ಭಾವೇ ಚ ಸಚ್ಚಣ್ಟು ಪಾರ್ಥ 
ಯುಜ್ಯತೇ । ಪ್ರಶಸ್ತೇ ಕರ್ಮಣಿ ತಥಾ ಎಂಬ ಗೀತೆಯ ಪ್ರಕಾರ ಸತ್ಯ ಶಬ್ದಕ್ಕೆ ಜಡ ಎಂದರ್ಥ. ಅದಕ್ಕೆ ಭದ್ರ. ಮಕ 
ಎಂದರ್ಥ. ಹೀಗೆ ಯೋಗ್ಯ ಜನ್ಮ ಬಂದಾಗ, ಆ ಜನ್ಮವನ್ನು ಚ. ಹಾಳುಮಾಡಿಕೊಳ್ಳಬಾರದು. 


ಇಂತಹ ಯೋಗ್ಯ ಜನ್ಮದಲ್ಲಿ ಪ್ರಯತ್ನ ಮಾಡಿ ಪರಮಾತ್ಮನ ಅಪರೋಕ್ಬ ಜ್ಞಾನವನ್ನು ಪಡೆಯದಿದ್ದರೆ, ಅದು 
ಮಹತ್ತಾದ ಹಾನಿಯು. ಆದುದರಿಂದ ಪರಮಾತ್ಮನ ಜ್ಞಾನವನ್ನು ಪಡೆದರೆ ಅದು ಪರಮ ಮಹಾಮಂಗಳವು. ಅದನ್ನು 


ಪಡೆಯದಿದ್ದರೆ, ಅದು ಮಹಾ ಅನಿಷ್ಟವು. ಆದುದರಿಂದ ಜ್ಞಾನಿಗಳು ಸಮಸ್ಯ ಪ್ರಾಣಿಗಳಲ್ಲಿಯೂ ಪರಬ್ರಹ್ಮವು ಇದೆಯೆಂದು 
ತಿಳಿದು ಪರಮಾತ್ಮನನ್ನು ಯಹಾಯೋಗ್ಯವಾಗಿ ಉಪಾಸಿಸಿ ಈ ಮನುಷ್ಯಲೋಕದಿಂದ ಈ ದುಃಖಾತ್ಮಕವಾದ ಮಾನವ 

ತಲವಕಾರೋಪನಿಷತ್‌ಖಂಡಾರ್ಥಃ 545 
ದೇಹವನ್ನು ಬಿಟ್ಟು ಶ್ರೇಷ್ಠನಾದ ಪರಲೋಕವನ್ನು ಸೇರಿ ಪರಮಾತ್ಮನ ಅನುಗ್ರಹದಿಂದ ಅಮೃತಾಭವಂತಿ 
ಮುಕ್ತರಾಗುತ್ತಾರೆ. ಆನಂದಾತ್ಮಕರಾಗುತ್ತಾರೆ. ಇದಕ್ಕಾಗಿ ಸಜ್ಜೀವರು ಪ್ರಯತ್ನವನ್ನು ಮಾಡಬೇಕು. 

! ಇಲ್ಲಿಗೆ ದ್ವಿತೀಯ ಖಂಡಾರ್ಥವು ಸಮಾಪ್ತವಾಯಿತು ॥ 
ರ್ಥ 
ಅತ್ಯದ್ಧುತತ್ನಾದ್‌ ಬ್ರಹ್ಮಸಾಕಲ್ಯೇನ ಆಜ್ಞೇಯಮಿತ್ಯುಕ್ತೇ5ರ್ಥೇ ಕಾಂಚನಾಖ್ಯಾಯಿಕಾಮಾಹ - 
ಬ್ರಹ್ಮೇತಿ । 

ಬ್ರಹ್ಮ ಹ ದೇವೇಭ್ಯೋ ವಿಜಿಗ್ಳೇ । 

ಅಥ ತಸ್ಯ ಹ ಬ್ರಹ್ಮಣೋ ವಿಜಯೇ ದೇವಾ ಅಮಹೀಯಂತ | 

ತ ಐಕ್ಬಂತ । ಅಸ್ಥಾಕಮೇವಾಯಂ ವಿಜಯೋ 

ಅಸ್ಮಾಕಮೇವಾಯಂ ಮಹಿಮೇತಿ । ತದ್ದೈಷಾಂ ವಿಜಜ್ಞೌ ॥ 1 ॥ 


ದೇವಾನಾಂ ದೈತ್ಯದಾನವೈರ್ಯುದ್ದೇ ಪ್ರಸ್ತುತೇ ಸತಿ ಬ್ರಹ್ಮ ದೇವಾನಾವಿಶ್ಯ ದೇವೇಭ್ಯೋ 
ದೇವಾನಾಮರ್ಥೆ ದೈತ್ಯಾದೀನ್‌ ವಿಜಿಗ್ಳೇ ವ್ಯಜಯತ್‌(ತ) । ಹೇತಿ ನಿಶ್ಚಿತಮೇತದಿತ್ಯರ್ಥಃ । ಅಥ 
ವಿಜಯಾನಂತರಂ ತಸ್ಯ ದೇವೇಷ್ಟಾದಿಷ್ಠಸ್ಯ ಬ್ರಹ್ಮಣೋ ವಿಜಯೇ ಸತಿ ದೇವಾ ಅಮಹೀಯಂತ, 
ಅಪೂಜ್ಯಂತ । ಮಹೀಜ್‌ ಪೂಜಾಯಾಮಿತ್ಕಸ್ಕಾತ್‌ "ಕಂಡ್ಜಾದಿಭ್ಯೋ ಯಕ್‌' ಇತಿ ಯಕ್‌ಪ್ರತ್ಯಯಃ । 
ಗರ್ವಿಣೋ ಅಭವನ್ನಿತಿ ಯಾವತ್‌ । ಹೇತ್ಯಾಶ್ಚರ್ಯಮ್‌ । ಬ್ರಹ್ಮಣೋ ವಿಜಯೇ ಕುತೋ ದೇವಾನಾಂ 
ಗರ್ವ ಇತಿ ತದೇವ ವ್ಯನಕ್ಕಿ- ತ ಇತಿ । ತೇ ದೇವಾ ಅಸ್ಮಾಕಮೇವಾಯಂ ವಿಜಯೋತಸ್ಮಾಕಮೇವಾಯಂ 
ಮಹಿಮೇತೈೈಕ್ಟಂತ ವ್ಯಜಾನನ್‌ । ಏಷಾಂ ದೇವಾನಾಂ ತದ್‌ ಅಸುರಾವೇಶಕೃತೇಶ್ವರಾಜ್ಞಾನನಿಮಿತ್ತ- 
ಮಹಂಕಾರಾದಿಕಂ ವಿಜಜ್ಲೌ್‌ ವ್ಯಜಾನಾತ್‌, ಬ್ರಹ್ಮೇತ್ಯನುಷಂಗಃ ॥ 1 ॥ 

ಅತ್ಯಂತ ಆಶ್ಚರ್ಯಕರವಾದುದರಿಂದ ಪರಬ್ರಹ್ಮವು ಸಂಪೂರ್ಣವಾಗಿ ಅಜ್ಞೇಯವಾಗಿದೆ ಎಂದು ಹೇಳಿದ 
ವಿಷಯದಲ್ಲಿ ಒಂದು ಆಖ್ಯಾಯಿಕೆಯನ್ನು (ನಡೆದ ಕಥೆಯನ್ತು ಹೇಳುತ್ತಾರೆ. ಆಖ್ಯಾಯಿಕೋಪಲಬ್ದಾರ್ಥಾ ಎಂದು 
ಅಮರ. 

ದೇವತೆಗಳಿಗೂ ಮತ್ತು ದಾನವರಿಗೂ ಯುದ್ಧವು ಪ್ರಾರಂಭವಾಯಿತು. ಆಗ ಪರಬ್ರಹ್ಮರೂಪಿಯಾದ ನಾರಾ- 
ಯಣನು ದೇವತೆಗಳಲ್ಲಿ ಅವಿಷ್ಠನಾಗಿ ದೈತ್ಯರ ಜೊತೆಗೆ ಯುದ್ದ ಮಾಡಿ ಅವರನ್ನು ಜಯಿಸಿದನು. ಈ ಘಟನೆಯು 
ಶ್ರುತಿಪುರಾಣಗಳಲ್ಲಿ ನಿಶ್ಚಿತವಾಗಿ ತಿಳಿದುಬರುತ್ತದೆ, ತಿಳಿದಿರುತ್ತದೆ. 

ಹೀಗೆ ವಿಜಯವುಂಟಾದ ನಂತರ ದೇವತೆಗಳು ತುಂಬಾ ಹೆಮ್ಮೆ ಪಟ್ಟು ಪರಸ್ಪರವಾಗಿ ಒಬ್ಬರು ಇನ್ನೊಬ್ಬರನ್ನು 
ಹೊಗಳಿದರು ಮತ್ತು ಪೂಜಿಸಿದರು. ಮಹಾಗರ್ವಶಾಲಿಗಳಾದರು. 

546 ಶ್ರೀಗುರುರಾಜಸಂಪುಟಮ್‌ 

(ಇಲ್ಲಿ ಮೂಲದಲ್ಲಿ ಅಮಹೀಯಂತ ಎಂದು ಶಬ್ದವಿದೆ. ಅದಕ್ಕೆ ಅಪೂಜ್ಯಂತ ದೇವತೆಗಳು ಪೂಜಿಸಲ್ಪಟ್ಟರು 
ಎಂದರ್ಥ. ಅಲ್ಲಿ ಮಹೀಜ್‌ಪೂಜಾಯಾಂ ಎಂಬ ಧಾತುವಿನ ಲಜ್‌ ಲಕಾರ. "ಕಂಡ್ವಾದಿಭ್ಯೋ ಯಕ್‌' ಎಂದು ಯಕ್‌ 
ಪ್ರತ್ಯಯ. ಹ ಎಂದರೆ ಆಶ್ಚರ್ಯ ಎಂದರ್ಥ.) 

ಪರಬ್ರಹ್ಮನಿಗೆ ವಿಜಯವುಂಟಾದಾಗ, ದೇವತೆಗಳಿಗೆ ಗರ್ವವು ಏತಕ್ಕೆ ಎಂಬ ಪ್ರಶ್ನೆಗೆ ಉತ್ತರವನ್ನು ಹೇಳುತ್ತಾರೆ. ಆ 
ದೇವತೆಗಳು ಈ ವಿಜಯವು ನಮ್ಮದೇ ಆಗಿದೆ. ಈ ಮಹಿಮೆಯು ನಮ್ಮದೇ ಆಗಿದೆ ಎಂದು ತಿಳಿದರು. ಆ ದೇವತೆಗಳಿಗೆ 
ಅಸುರಾವೇಶವುಂಟಾಗಿ ಪರಮಾತ್ಮ ವಿಷಯಕವಾದ ಜ್ಗಾ ನವು ತಿರೋಹಿತವಾಗಿ ಮರೆಯಾಗಿ ಅಹಂಕಾರ, ಮದ 
ಮುಂತಾದುದು ಉಂಟಾಗಿತ್ತು. ಈ ವಿಷಯವನ್ನು ಪರಬ್ರಹ್ಮ ನಾರಾಯಣನು ತಿಳಿದನು. 


ತೇಭ್ಯೋ ಹ ಪ್ರಾದುಬರ್ಭೂವ । ತನ್ನ ವ್ಯಜಾನಂತ । ಕಿಮಿದಂ 
ಯಕೃಮಿತಿ । ತೇಠಗ್ದಿಮಬ್ರುವನ್‌ । ಜಾತವೇದ ಏತದ್‌ ವಿಜಾನೀಹಿ 
ಕಿಮೇತದ್‌ ಯಕ್ಚಮಿತಿ । ತಥೇತಿ ತದಭೃದ್ರವತ್‌ ।ಟ ತಮಭ್ಯವದತ್‌ 


ಬ್ರ 
ಕೋಶಸೀತಿ ಅಗ್ನಿರ್ವಾ ಅಹಮಸ್ಕೀತೃಬ್ರವೀಜ್ಞಾತವೇದಾ ವಾ ಅಹ- 
ಮಸ್ಮೀತಿ । ತಸ್ಮಿನ್‌ ತ್ವಯಿ ಕಿಂ ವೀರ್ಯಮಿತಿ । ಅಪೀದಂ ಸರ್ವಂ 
ದಹೇಯಂ ಯದಿದಂ ಪೃಥಿವ್ಯಾಮಿತಿ | ತಸ್ಥೆ ಲ ತೈಣಂ ನಿದಧಾವೇತದ್‌ 
ದಹೇತಿ । ತದುಪಪ್ರಯೇಯಾಯ ಸರ್ವಜವೇನ । ತನ್ನ ಶಶಾಕ 
ದಗ್ದುಮ್‌ । ಸತತ ಏವ ನಿವವೃತೆ । ನೈತದಶಕಂ ವಿಜ್ಞಾತುಂ ಯದೇ- 
ತದ್‌ ಯಕೃಮಿತಿ ॥ 2 ॥ 


ತೇಭ್ಯೋ ದೇವೇಭ್ಯೋಠ5ರ್ಥೇ ದೇವಾನಾಂ ಸ್ವಾತತತ್ತ ಜೋಧಾಯ ಯಕ್ಚರೂಪತಯಾ 
ಪ್ರಾದುರ್ಬಭೂವ ಬ್ರಹ್ಮೇತ್ಯರ್ಥಃ ಉಮಾಶಿವಚತುರ್ಮುಖಸಹಿತಂ ಸದಿತಿ ಯೋಜ್ಯಮ್‌ । ತದ್‌ 

ಕರೂಪಂ ಬ್ರಹ್ಮ ಇದಂ ಯಕ್ಚಂ ಕಿಮಿತಿ ನ ವ್ಯಜಾನಂತ ನ ವ್ಯಜಾನನ್‌ । ತದಾ ತೇ ದೇವಾ 
ಗ್ಡಿಮಬ್ರುವನ್‌ । ಹೇ ಜಾತವೇದಃ ಏತದ್ಯಕ್ಟಂ ಕಿಮಿತಿ ವಿಜಾನೀಹೀತಿ । ತಥೇತ್ಯುಕ್ವ್ವಾ ಸೋಶಗ್ನಿಸ್ಟದ್‌ 
ಯಕ್ಷಂ ಅಭಿ ಆಭಿಮುಖ್ಯೇನ ಅದ್ರವದ್‌ ಅಗಮತ್‌ । ತದ್ಯಕ್ಬಂ ಅಭಿಮುಖಗತಂ ಅಗ್ನಿಂ ಕೋಠಸೀ- 
ತ್ಯವದತ್‌ । "ಅಗ್ನಿರಹಮಸ್ಥಿ ಜಾತವೇದಾ ಅಹಮಸ್ವಿ' ಇತಿ ಅಗ್ನಿರಬ್ರವೀತ್‌ । ವೈ ಪ್ರಸಿದ್ಧಮೇತನ್ನಾಮ 
ಮಮೇತ್ಯರ್ಥಃ । "ತಸ್ವಿನ್‌ ತ್ವಯಿ ತಾದೃಶೇ ತ್ವಯಿ ಕಿಂ ವೀರ್ಯಂ' ಇತಿ ಯಕ್ಚಮಬ್ರವೀತ್‌ । "ಯದಿದಂ 
ಪೃಥಿವ್ಯಾಮಸ್ತಿ ಸರ್ವಮಪೀದಂ ದಹೇಯಂ' ಇತ್ಯಗ್ನಿರಬ್ರವೀತ್‌ । ತಸ್ಮೈ ಅಗ್ನಯೇ ಏತದ್‌ ದಹೇತ್ಯುಕ್ವ್ವಾ 
ಕಿಂಚಿತ್‌ ತೃಣಂ ತತ್ಪುರತೋ ನಿದಧ್‌ೌ ಯಕ್ಚಮಿತ್ಯರ್ಥಃ । ತತ್‌ ತೃಣಂ ದಗ್ದುಂ ಸರ್ವಜವೇನ ಸರ್ವ- 
ವೇಗೇನೋಪಪ್ರೇಯಾಯ ಸಮೀಷಮಗಮತ್‌ । ಗತ್ವಾ ತನ್ನ ಶಶಾಕ ದಗ್ದುಮ್‌ । ಸೋತಗ್ಗಿಸ್ತತ ಏವ 

ತಾವನ್ಯಾತ್ರತ ಏವ ಯಕ್ಬರೂಪಮನಿರ್ಧಾರ್ಯ ನಿವವ್ಳತೇ ನಿವ್ಠತ್ತವಾನ್‌ । ನಿವೃತ್ಯ ಚ ದೇವಾನಬ್ರವೀತ್‌ 
"ಯದೇಶತದ್ಯಕೃಮಿತಿ ಏತದ್ವಿಜ್ನಾತುಂ ನಾಶಕಂ' ಇತಿ ॥ 2 ॥ 


ದೇವತೆಗಳಿಗೆ ತನ್ನ ತತ್ತ್ವವನ್ನು ತಿಳಿಸಬೇಕೆಂದು ಪರಬ್ರಹ್ಮ ರೂಪಿಯಾದ ನಾರಾಯಣನು ಯಕ್ಕರೂಪದಿಂದ 
ಪ್ರಾದುರ್ಭೂತನಾದನು. ಅವರ ಜೊತೆಗೆ ಉಮಾದೇವಿ, ಮಹೇಶ್ವರ ಮತ್ತು ಚತುರ್ಮುಖ ಬ್ರಹ್ಮ ಇವರು ಮೂವರೂ 
ಇದ್ದರು. ನಾನು ಈ ಪಾರ್ವತೀ ಮುಂತಾದ ಮೂರು ದೇವತೆಗಳಿಗಿಂತಲೂ ಸರ್ವೊೋತ್ತಮನು. ಇವರೆಲ್ಲರೂ ನನ್ನ ದಾಸರು. 
ನನ್ನ ಪರಿವಾರ ದೇವತೆಗಳು ಎಂದು ತಿಳಿಸುವುದಕ್ಕಾಗಿ ಶ್ರೀಮನ್ನಾರಾಯಣನು ಅವರ ಜೊತೆಗೆ ಬಂದನು. ನೀವು ಇವರನ್ನೇ 
ತಿಳಿಯಲಾರಿರಿ. ನನ್ನನ್ನು ಹೇಗೆ ತಿಳಿಯುತ್ತೀರಿ ಎಂದು ತಿಳಿಸುವುದಕ್ಕಾಗಿಯೇ ಆ ಪರಬ್ರಹ್ಮರೂಪಿಯಾದ ನಾರಾಯಣನು 
ಅವರ ಜೊತೆಗೆ ಅಲ್ಲಿ ಪ್ರಾದುರ್ಭೂತನಾದನು. 


ಆಗ ದೇವತೆಗಳು ಅಗ್ನಿಯನ್ನು ಕರೆದು, ""ಎಲೈ ಅಗ್ನಿಯೇ, ಈ ಯಕ್ಷವು ಯಾವುದು ಎಂದು ತಿಳಿದು ಬಾ'' ಎಂದು 
ಹೇಳಿದಾಗ, ಅಗ್ನಿಯು “ಹಾಗೆಯೇ ಆಗಲಿ'' ಎಂದು ಆ ಯಕ್ಷನಿಗೆ ಅಭಿಮುಖವಾಗಿ ಹೋದನು. ಆ ಯಕ್ಷವು ತನಗೆ 
ಎದುರಾಗಿ ಬಂದ ಅಗ್ನಿಯನ್ನು ಕುರಿತು, ""ನೀನು ಯಾರು'' ಎಂದು ಕೇಳಿದಾಗ, "“ನಾನು ಅಗ್ವಿ ನನಗೆ ಜಾತವೇದಸ್‌ 
ಎಂದೂ ಹೆಸರಿದೆ'' ಎಂದು ಹೇಳಿದನು. ಇಂತಹ ನಿನ್ನಲ್ಲಿ ಏನು ಸಾಮರ್ಥ್ಯವಿದೆ?'' ಎಂದು ಯಕ್ಚನು ಕೇಳಿದಾಗ, "ಈ 
ಪೃಥಿವಿಯಲ್ಲಿ ಏನಿದೆಯೋ ಅದೆಲ್ಲವನ್ನೂ ನಾನು ಸುಡಬಲ್ಲೆನು' ಎಂದು ಹೇಳಿದನು. ಆಗ ಯಕ್ಚನು, ""ಇದನ್ನು ಸುಡು'' 
ಎಂದು ಹೇಳುತ್ತಾ, ಒಂದು ಹುಲ್ಲುಕ್ಕಡ್ಡಿಯನ್ನು ಆ ಅಗ್ನಿಯ ಮುಂದಿಟ್ಟನು. ಅಗ್ನಿಯು ಆ ಕಡ್ಡಿಯನ್ನು ಸುಡುವುದಕ್ಕಾಗಿ ತನ್ನ 
ಸರ್ವಸಾಮರ್ಥ್ಯವನ್ನೂ ಉಪಯೋಗಿಸಿ ಪ್ರಯತ್ನಮಾಡಿದನು. ಆದರೆ ಅದನ್ನು ಸುಡಲು ಸಾಧ್ಯವಾಗದೆ, ಯಕ್ಡರೂಪವನ್ನು 
ನಿರ್ಧರಿಸಲಾರದೆ ಅಗ್ನಿಯು ಹಿಂದಿರುಗಿ ದೇವತೆಗಳ ಬಳಿಗೆ ಬಂದು, ""ಈ ಯಕ್ಚವು ಯಾವುದೆಂದು ತಿಳಿಯಲು ನನಗೆ 
ಸಾಧ್ಯವಾಗಲಿಲ್ಲ' ಎಂದು ಹೇಳಿದನು. 


ಅಥ ವಾಯುಮಬ್ರುವನ್‌ । ವಾಯವೇತದ್‌ ವಿಜಾನೀಹಿ ಕಿಮೇತದ್‌ 
ಯಕ್ಪಮಿತಿ । ತಥೇತಿ ತದಭ್ಯದ್ರವತ್‌ । ತಮಭ್ಯವದತ್‌ ಕೋಶಸೀತಿ । 
ವಾಯುರ್ವಾ ಅಹಮಸ್ಥೀತ್ಯಬ್ರವೀತ್‌ ಮಾತರಿಶ್ವಾ ವಾ ಅಹಮಸ್ಥೀತಿ । 
ತಸ್ಮಿನ್‌ ತ್ಹಯಿ ಕಿಂ ವೀರ್ಯಮಿತಿ । ಅಪೀದಂ ಸರ್ವಮಾದದೀಯಂ 
ಯದಿದಂ ಪೃಥಿವ್ಯಾಮಿತಿ [ ತಸ್ಥೈ ತೃಣಂ ನಿದಧಾವೇತದಾದತೆ ಕೇತ | 
ತದುಪಪ್ರೇಯಾಯ ಸರ್ವಜವೇನ । ತನ್ನ ಶಶಾಕಾದಾತುಮ್‌ । ಸ ತತ 
ಏವ ನಿವವೃತೇ । ನೈತದಶಕಂ ವಿಜ್ಞಾತುಮ್‌ । ಯದೇತದ್‌ ಯಕ್ಫಮಿತಿ । 
ಅಥೇಂದ್ರಮಬ್ರುವನ್‌ । ಮಘವನ್ನೇತದ್‌ ವಿಜಾನೀಹಿ ಕಿಮೇತದ್‌ 
ಯಕ್ಚಮಿತಿ । ತಥೇತಿ ತದಭ್ಯದ್ರವತ್‌ । ತಸ್ಮಾತ್‌ ತಿರೋದಧೇ । ಸ 

ತಸ್ಮಿನ್ಹೇವಾಕಾಶೇ ಸ್ವೀಯಮಾಜಗಾಮ ಬಹುಶೋಭಮಾನಾಮುಮಾಂ 
ಹೈಮವತೀಮ್‌ 1 ತಾಂ ಹೋವಾಚ ಕಿಮೇತದ್‌ ಯಕ್ಚಮಿತಿ | 3 ॥| 


11 ಅತಿ ತೃತೀಯಃ ಖಂಡಃ ॥ 


ಅಥಾನಂತರಂ ವಾಯುಮ್‌ । ನಾಸಿಕ್ಕವಾಯುಂ ಪ್ರಾಗ್ದದ್ವಾಖ್ಯಾ 1 ಆದದೀಯಮಾದದಾನೀ- 
ತ್ಯರ್ಥಃ । ತಸ್ಮಾತ್‌ ತಿರೋದಧೆ ಟ ತಸ್ಮಾತ್‌ ಪ್ರದೇಶಾದಂತರ್ಹಿತಮಭೂದಿತಿ ವಾ, ಇಂದ್ರಸ್ಯಾ- 
ಧಿಕಬುದ್ದಿತ್ತಾನ್ಮಾಂ ಪ್ರತಿ ಕೋಠಸೀತಿ ಪ್ರಶ್ನೇ ಕೃತೇ ಅಸುರಾವೇಶದೂಷಿತತ್ವೇನೇದಾನೀಂ ಮಯಾ 
ಬ್ರಹ್ಮಣಾ ಶಿವೇನ ಚ ಸಾಕ್ಟಾದುಪದೇಶಾನರ್ಹತ್ವಾತ್‌ ತಿರೋದಧೇ ಇತಿ ವಾಠರ್ಥಸ್ತಸ್ಥಾದಿತ್ಯಸ್ಯ । 
ಬ್ರಹ್ಮಾದಿಭಿಃ ಸಹೇತಿ ಯೋಜ್ಯಮ್‌ । ಸ ಇಂದಸ್ತಸ್ಥಿನ್ನೇವ ಯಕ್ಟತಿರೋಧಾನಾಕಾಶಪ್ರದೇಶ ಏವ 
ಯಕ್ಟೇಣೋಪದೇಶಾರ್ಥಂ ಸ್ಥಾಪಿತಾಂ ಸ್ತ್ರಿಯಂ ದೃಷ್ಟಾನಿರಜಗಾಮ । ತತ್ಪಮೀಪಂ ಪ್ರಾಪ್ರವಾನ್‌ । 
ಸಾ ಕೇತ್ಯತ ಉಕ್ತಂ - ಬಜ್ವಿತಿ 1 ಹೈಮವತೀಂ - ಹಿಮವತ್‌ಪುತ್ರೀಮ್‌ । ಏತದ್ಯಕ್ಟಂ ಕಿಮಿತಿ ತಾಂ 

ದಂ ೦ 

ದೇವೀಮುವಾಚ ಪಪ್ರಚ್ಛೇತ್ಯರ್ಥಃ ॥ 3 ॥ 


ತೆ 


!1 ಇತಿ ತೃತೀಯಖಂಡಖಂಡಾರ್ಥಃ !! 


ಅನಂತರದಲ್ಲಿ ಆ ದೇವತೆಗಳು ನಾಸಿಕ್ಕ ವಾಯುವನ್ನು (ಶ್ವಾಸೋಚ್ಚ್ವಾಸ ಪ್ರವರ್ತಕನಾದ ವಾಯು) ಕುರಿತು 


ಹೇಳಿದರು: ""ಎಲೈ ವಾಯುವೇ, ನೋಡು. ಇಲ್ಲೊಬ್ಬ ಯಕ್ಷನು ಕಾಣಿಸುತ್ತಿದ್ದಾನೆ. ಅವನು ಯಾರೆಂದು ತಿಳಿ'' ಎಂದು 
ದೇವತೆಗಳು ಹೇಳಿದಾಗ, ವಾಯುವು ಆ ಯನಗ್ಷನಿಗೆ ಅಭಿಮುಖವಾಗಿ ಓಡಿಹೋದನು. ಆ ಯಕ್ಚನು ಅವನನ್ನು ಕುರಿತು 
ನೀನು ಯಾರೆಂದು ಕೇಳಿದನು. ""ನಾನು ವಾಯು. ನನ್ನನ್ನು ಮಾತರಿಶ್ವ ಎಂದೂ ಹೇಳುತ್ತಾರೆ'' ಎಂದನು. ಆಗ ಆ ಯಕ್ಷನು 
"ನಿನ್ನ ಸಾಮರ್ಥ್ಯವೇನು' ಎಂದು ಕೇಳಿದನು. ""ಇಲ್ಲಿರುವ ಎಲ್ಲಾ ವಸ್ತುಗಳನ್ನೂ ಮೇಲಕ್ಕೆತ್ತಿ ಹಾರಿಸಬಲ್ಲೆ' ಎಂದು 
ಹೇಳಿದಾಗ, ಯಕ್ಷನು ಒಂದು ಹುಲ್ಲು ಕಡ್ಡಿಯನ್ನು ವಾಯುವಿನ ಮುಂದಿರಿಸಿ, "ಇದನ್ನು ಎತ್ತಿಕೋ'' ಎಂದು ಹೇಳಿದಾಗ, 


ವಾಯುವು ತನ್ನ ಸಂಪೂರ್ಣ ಸಾಮರ್ಥ್ಯವನ್ನು ಉಪಯೋಗಿಸಿ ಆ ಹುಲ್ಲುಕಡ್ಡಿಯ ಬಳಿಗೆ ಹೋದನು. ಆದರೆ ಅದನ್ನು 


ಅಲ್ಲಾಡಿಸಲೂ ಆಗಲಿಲ್ವ ಆಗ ವಾಯುವು ಹಿಂದಿರುಗಿ ""ಆ ಯಕ್ಚವು ಯಾರೆಂದು ನನಗೆ ತಿಳಿಯಲಾಗಲಿಲ್ಲ' ಎಂದು 
ಹೇಳಿದನು. 


ಆಗ ಇಂದ್ರನನ್ನು ಕುರಿತು ದೇವತೆಗಳು ಹೇಳಿದರು: “ಇಂದ್ರನೇ, ಈ ಯಕ್ಚವು ಯಾವುದು ಎಂದು ತಿಳಿದು ಬಾ''. 
ಅದನ್ನು ಕೇಳಿ ಇಂದ್ರನು, ಯಕ್ಷ್ಚನು ಕಡೆಗೆ ಓಡಿದಾಗ, ಆ 1“ ಯಕ್ಷನು ಕಣ್ಮರೆಯಾದನು. ಆಗ ಇಂದ್ರನು ಆ 
ಪ್ರದೇಶದಲ್ಲಿ ಬಹಳ ತಟ ಮನಾಂ ಹಿಮವಂತನ ಮಗಳಾದ ಪಾರ್ವತಿಯ ನ್ನು ನೋಡಿದನು. 

ಇಂದ್ರನು ಹೆಚ್ಚು. ಬುದ್ಧಿವಂತನಾದುದರಿಂದ, ನೀನು ಯಾರು ಎಂದು ನನ್ನನ್ನು ಪ್ರಶ್ನಿಸಿದರೆ, ನಾನವನಿಗೆ ಉತ್ತರ 
ಕೊಡಬೇಕಾಗುತ್ತದೆ. ಆದರೆ ಅವನು ಅಸುರಾವೇಶದೂಷಿತನಾದುದರಿಂದ ಈಗ ನಾನು ಪರಬ್ರಹ್ಮನಾದ ನಾರಾಯಣನು. 
ಚತುರ್ಮುಖ ಬ್ರಹ್ಮನು ಅಥವಾ ಶಿವನು ಅವನಿಗೆ ಸಾಕ್ಟಾತ್ನಾಗಿ ಉಪದೇಶ ಮಾಡುವುದು ಸರಿಯಲ್ಲ ಉಪದೇಶವನ್ನು 

ಕೇಳುವುದಕ್ಕೆ ಅವನು ಅರ್ಹನಲ್ಲ ಎಂಬ ದೃಷ್ಟಿಯಿಂದ ಪರಬ್ರಹ್ಮನು ಆ ಸ್ಥಳದಿಂದ ಬ್ರಹ್ಮಾದಿ ಸಹಿತನಾಗಿ ಕಣ್ಮಣೆಯಾದನು. 
(ಮಗುವಿನ ಮಲವನ್ನು ತಾಯಿಯೇ ತೊಳೆಯಬೇಕಲ್ಲವೇ? ಅದರಂತೆ ಇಂದ್ರನಿಗೆ ನಿಯತ ಗುರುವಾದ 
ಉಮಾದೇವಿಯೇ ಇವನಿಗೆ ಉಪದೇಶ ಮಾಡಲು ಸಮರ್ಥಳು ಎಂಬ ಕಾರಣದಿಂದ ಅವಳನ್ನೇ ಅಲ್ಲಿಗೆ ಕಳುಹಿಸಿದ್ದರು). 


ಇಂದ್ರನು ಅಲ್ಲಿಗೆ ಬಂದ ಕೂಡಲೇ ಆ ದೇವಿಯನ್ನು ನೋಡಿ, ಇಲ್ಲಿ ಕಂಡ ಯಕ್ಷನು ಯಾರೆಂದು ಕೇಳಿದನು. 
ಇಲ್ಲಿಗೆ ಮೂರನೇ ಖಂಡಾರ್ಥದ ತಾತ್ಪರ್ಯವು ಸಮಾಫುವಾಯಿತು. 
ರರ ರ್‌ 


ಬ್ರಹ್ಮೇತಿ ಹೋವಾಚ । ಬ್ರಹ್ಮಣೋ ವಾ ಏತದ್‌ ವಿಜಯೇ ದೇವಾ 


ಅಮಹೀಯಧ್ವಮಿತಿ ।ಟ ತತೋ ಹ ವೈ ವಿದಾಂಚಕಾರ ಬ್ರಹ್ಮೇತಿ । 


ತಸ್ಮಾದ್‌ ವಾ ಏತೇ ದೇವಾ ಅತಿತರಾಮಿವಾನ್ಯಾನ್‌ ದೇವಾನ್‌ 
ಯದಗಿರ್ವಾಯುರಿಂದಸೇ ಹ್ಲೇನನೇದಿಷಂ ಪಸ್ಮೃಶುಃ ॥। 1 ॥ 
ಎ್ಠ ಎಂ ಲೆ ಣೆ ಅ ಇಲ 


ಇಂದ್ರೇಣ ಪೃಷ್ಟಾ ಸಾ ತದ್ಯಕ್ಬಂ ಬ್ರಹ್ಮೇತಿ ಹೋವಾಚ । ಹೇತಿ ನಿಶ್ಚಯಮಾಹ । ಏತದ್‌ ಏತಸ್ಯ 


ದೇವೇಷ್ಟನುಪ್ರವಿಷ್ಠಸ್ಯ ಬ್ರಹ್ಮಣೋ ವಿಜಯೇ ತದ್ದ್ವಿಜಯನಿಮಿತ್ತಮಮಹೀಯಧ್ಜಂ ಮಹಿಮವಂತೋ- 
5ಭವತ, ನ ತ್ವಾಶ್ಮನೋ ವಿಜಯನಿಮಿತ್ತಂ ಗರ್ವಿಣೋ ಭವತ। ವೈ ನಿಶ್ಚಯಮೇತತ್‌ 1 ಇತಿ ಹೋವಾಚ 
ಹ ವೈ ಇತ್ಯನ್ಹಯಃ । ಏವಮುಮಯೋಪದಿಷ್ಟಃ ಇಂದ್ರಃ ಕಿಂ ಚಕಾರೇತ್ಯತ ಆಹ ಬ್ರಹ್ಮಾ ಶಿವಂ ಪ್ರತಿ- ತತ 
ಇತಿ । ತತೋ ಹ ವೈ ದೇವ್ಯಪದೇಶಾದೇವ, ತದ್ಯಕ್ಟಂ ಇಂದ್ರಃ ಬ್ರಹ್ಮೇತಿ ದೈತ್ಯವಿಜಯೋತ ಸ್ಮದನು- 
ಪ್ರವಿಷ್ಣಬ್ರಹ್ಮಕೃತ ಇತ್ಯಾದಿ ವಿದಾಂಚಕಾರ ಜ್ಲಾತವಾನ್‌ । ತಸ್ಮಾದ್‌ ವೈ ತಸ್ಮಾದೇವ ಗರ್ವಶೂನೃತ್ವಾ- 
ದೇವ ಏತೇ ದೇವಾಃ ಬ್ರಹ್ಮವಾಯುಶೇಷವೀಂದ್ರಶಿವಾಃ ಸಭಾರ್ಯಾ ಅನ್ಯಾನ್‌ ದೇವಾನತಿತರಾಂ, 
ಅನ್ಯದೇವೇಭ್ಯೋ5ಧಿಕಾ ಇತ್ಯೇಕೋಠರ್ಥಃ | ಇವಶಬ್ದಸ್ತು ಗರ್ವಾಭಾವಾದಾಧಿಕ್ಯಂ ಅವಿದ್ಯಮಾನಂ 
ದೇವಾನಾಂ ನೇದಾನೀಮೇವ ಪ್ರಾಪ್ತಂ, ಕಿಂ ತ್ವನಾದಿಸಿದ್ದಮೇವ, ತದಿದಾನೀಂ ವ್ಯಕ್ತಮಭೂದಿತ್ಯಭಿ- 
ಪ್ರಾಯಃ । ಅನ್ಯೋತಠರ್ಥಸ್ತು - ತಸ್ಮಾದ್ವೈ ಯಕ್ನತಯಾ ಪ್ರಾದುರ್ಭೂತಸ್ಯ ಸ್ವರೂಪಂ ವಿಚಾರ್ಯಮಿತಿ 
ಪ್ರಥಮಮುಕ್ಕತ್ವಾದೇವ । ಏತೇ ದೇವಾಃ ಕಾಮದಕ್ಕಬ್ಬಹಸ್ಫತಿಸ್ಟಾಯಂಭುವಮನ್ನನಿರುದಸೂರ್ಯ- 
ಚಂದ್ರಧರ್ಮವರುಣಾ ಅನ್ಯಾನ್‌ ದೇವಾನತಿತರಾಮಿವೇತಿ । ಪ್ರಾಗಿವಾಸ್ಕಾರ್ಥಃ ಟ ತತ್ರಾಪಿ ದಕ್ಷಾ- 
ದಿಭ್ಯಃ ಪ್ರಾಗ್‌ ವಿಚಾರ್ಯಂ ಯ್ಷಕ್ಶಮಿತ್ಯುಕ್ತತ್ಟಾತ್‌ ಕಾಮಸ್ತೇಭ್ಯೋತಧಿಕ ಇತಿ ಜ್ಲೇಯಮ್‌ । 
ತೃತೀಯೋಶರ್ಥಸ್ತು - ತಸ್ಮಾದ್‌ ವೈ ಯಕ್ಚಾತ್ಮಬ್ರಹ್ಮಣಃ ಪೂರ್ವದೃಷ್ಟತ್ವಾದೇವ ಏತೇ ದೇವಾ ಅನ್ಯಾನ್‌ 
ದೇವಾನತಿತರಾಮಿವೇತಿ । ಏತೇ ದೇವಾಃ ಕೇ ಇತ್ಯತಸ್ತಾನಾಹ- ಯದಗ್ಗಿರ್ವಾಯುರಿಂದ್ರ ಇತಿ । 
ಯೋತಗ್ಡಿರ್ಯೋ ವಾಯುರ್ಯ ಇಂದ್ರ ಇತಿ ಏತೇ ದೇವಾಃ । ವಾಯುರತ್ರ ನಾಸಿಕ್ಯೋ ಗ್ರಾಹ್ಯಃ । 

ಕುತ ಏತ ಅಧಿಕಾ ಇತ್ಯತಃ ತಸ್ಮಾದಿತ್ಯುಕ್ತಹೇತುಂ ವ್ಯನಕ್ಕಿ - ತೇ ಹೀತಿ । ತೇಹಿ ಯಸ್ಮಾದೇತದ್‌ 
ಯಕ್ಬರೂಪಂ ಬ್ರಹ್ಮ ನೇದಿಷಂ ಸಮೀಪಹಸಂ, ಕಾಲತಃ ಸಾಮೀಪ್ಯಮತ್ರ ಧ್ಯೇಯಮ್‌, ಅತರೇಭ್ಯಃ 


ಅ ಇ 
ಪೂರ್ವಕಾಲ ಏವ ಪಸ್ಟೃಶುಃ, ಸ್ಚೃಶ ಆಮರ್ಶನೇ, ಪರಾಮರ್ಶಂ ಕೃತವಂತ ಇತ್ಯರ್ಥಃ ] 
ಪರಾಮರ್ಶಶ್ವ್ಚಾಗ್ಗಿವಾಯ್ದೊರ್ಯಕ್ಬ್ಟದರ್ಶನಮಾತ್ರಂ, ಇಂದ್ರಸ್ಯ ತು ಯಕ್ಷಸ್ಯ ಬ್ರಹ್ಮತ್ವಾದಿನಾ ಜ್ಞಾನಂ 
ಧ್ಯೇಯಮ್‌ 11 1 ॥| 


ಇಂದ್ರನು ಕೇಳಿದಾಗ ಉಮಾದೇವಿಯು, "ಆ ಯಕ್ಷನು ಪರಬ್ರಹ್ಮ ರೂಪಿಯಾದ ನಾರಾಯಣನು' ಎಂದು 
ಹೇಳಿದಳು. (ಇಲ್ಲಿ ಬ್ರಹ್ಮೇತಿ ಹೋವಾಚ ಎಂಬ ವಾಕ್ಯದಲ್ಲಿ ಇರುವ "ಓ' ಎಂಬ ಶಬ್ದವು ನಿಶ್ಚಯವನ್ನು ಹೇಳುತ್ತದೆ.) 


ಈ ಬ್ರಹ್ಮನು ದೇವತೆಗಳಲ್ಲಿ ಪ್ರವೇಶ ಮಾಡಿ ಅಸುರರನ್ನು ಜಯಿಸಿ ದೊಡ್ಡ ವಿಜಯವನ್ನು ಪಡೆದಿದ್ದಾನೆ. ಆ 
ವಿಜಯೋತ,ವದಿಂದಾಗಿ ನೀವು ಅಸುರರನ್ನು ಜಯಿಸಿದವರು ಎಂಬ ಕೀರ್ತಿಯನ್ನು ಹೊಂದಿದ್ದೀರಿ. ನೀವೆಲ್ಲರೂ ಕೂಡ 
ಸ್ವಂತ ಸಾಮರ್ಥ್ಯದಿಂದ 'ವಿಜಯವನ್ನು ಪಡೆಯಲಿಲ್ಲ ಆದುದರಿಂದ ನೀವು ಈ ವಿಜಯದಿಂದ ಮಹಾಗರ್ವಶಾಲಿಗಳಾಗಿ 
ಅಹಂಕಾರ ಪ್ರದರ್ಶನವನ್ನು ಮಾಡಬಾರದು. 


ಇದು ನಿಶ್ಚಿತವಾದ ವಿಷಯ. ಈ ರೀತಿ ಉಮಾದೇವಿಯು ಇಂದ್ರನಿಗೆ ಉಪದೇಶ ಮಾಡಿದಳು. ಅನಂತರ ಇಂದ್ರನು 
ಉಮಾದೇವಿಯ ಉಪದೇಶದಿಂದ ""ಆ ಯಕ್ಚನು ಸಾಕ್ಟಾತ್‌ ನಾರಾಯಣ ಸ್ವರೂಪನಾದ ಪರಬ್ರಹ್ಮನು. ನಮ್ಮಲ್ಲಿ ಪ್ರವೇಶ 
. ಮಾಡಿದ ಆ ಪರಬ್ರಹ್ಮನಿಂದ ದೈತ್ಯರನ್ನು ನಾವು ಜಯಿಸಿದೆವು. ಆದರೆ ಈ ಜಯದ ಮುಖ್ಯವಾದ ಶಕ್ತಿಯು 
ಶ್ರೀಮನ್ನಾರಾಯಣನೇ''. ಎಂದು. ಇತರ ದೇವತೆಗಳಿಗೆ ಇಂದ್ರನು ತಿಳಿಸಿದನು. ಆಗ ಅವರೆಲ್ಲರಿಗೂ 
ಗರ್ವಪರಿಹಾರವಾಯಿತು. ಹೀಗೆ ವಿಜಯವುಂಟಾದಾಗ ಮೊದಲು ಸ್ವಲ್ಪವೂ ಅಹಂಕಾರ ಪಡದಿರುವ ಚತುರ್ಮುಖ 
ಬ್ರಹ್ಮ ವಾಯು, ಶೇಷ್ಠ ಗರುಡ, ಶಿವರು, ಅವರ ಭಾರ್ಯೆಯರು, ಇತರ ದೇವತೆಗಳಿಗಿಂತ ಉತ್ತಮರು ಎಂದು 
ಸಿದ್ಧವಾಯಿತು. ಅವರಲ್ಲಿರುವ ಗರ್ವಾಭಾವ ನಿಮಿತ್ತಕವಾದ ಈ ಆಧಿಕ್ಯವು ಹಿಂದೆ ಇಲ್ಲದೇ ಇದ್ದು ಈಗ ಪ್ರಾಪ್ರವಾದುದಲ್ಲ 
ಅನಾದಿಕಾಲದಿಂದಲೂ ಸಿದ್ಧವಾದುದು. ಅದು ಈಗ ಮಾತ್ರ ವ್ಯಕ್ತವಾಯಿತು. 


ಯಕ್ಚರೂಪದಿಂದ ಪ್ರಾದುರ್ಭೂತನಾದ ಶ್ರೀಹರಿಯ ಸ್ವರೂಪವನ್ನು ವಿಚಾರ ಮಾಡಬೇಕೆಂದು ಮೊದಲು ಕಾಮ, 
ದಕ್ಷ ಬೃಹಸ್ಥತಿ, ಸ್ವಾಯಂಭುವ ಮನು, ಅನಿರುದ್ಧ ಸೂರ್ಯ, ಧರ್ಮ ಮತ್ತು ವರುಣರು ಹೇಳಿದ್ದರಿಂದ ಅವರು ಇತರ 
ದೇವತೆಗಳಿಗಿಂತ ಉತ್ತಮರು. ಅವರಲ್ಲಿಯೂ ದಕ್ಚಾದಿಗಳಿಗಿತಲೂ ಮೊದಲು ಯಕ್ಚನನ್ನು ವಿಚಾರ ಮಾಡಬೇಕೆಂದು 
ಹೇಳಿದ್ದರಿಂದ ಕಾಮನು ದಕ್ಚಾದಿಗಳಿಗಿಂತಲೂ ಉತ್ತಮನು. ಇದು ಎರಡನೆ ಅರ್ಥ. 


ತಸ್ಥಾದ್ವಾ ಏತೇ ದೇವಾಃ ಅತಿತರಾಮಿವಾನ್ಯಾನ್‌ ದೇವಾನ್‌ ಎಂಬ ವಾಕ್ಯಕ್ಕೆ ಮೂರನೇ ಅರ್ಥ: ಯಕ್ಡರೂಪದಿಂದ 
ಪ್ರಾದುರ್ಭೂತನಾದ ಪರಬ್ರಹ್ಮರೂಪನಾದ ಶ್ರೀಹರಿಯನ್ನು ಮೊದಲು ನೋಡಿದ ಅಗ್ನಿ ವಾಯು, ಇಂದ್ರ ಎಂಬ ಈ 
ಮೂರು ದೇವತೆಗಳು ಅವರಿಗಿಂತ ಕೆಳಗಿರುವ ದೇವತೆಗಳಿಗಿಂತ ಉತ್ತಮರಾದವರು. ಇಲ್ಲಿ ವಾಯುವನ್ನು ನಾಸಿಕ್ಕವಾಯು 
ಎಂದು ತಿಳಿಯಬೇಕು. ಇವರೆಲ್ಲರೂ ಕೂಡ ಪರಬ್ರಹ್ಮನನ್ನು ಸಮೀಪದಲ್ಲಿ ನೋಡಿದ್ದಾರೆ. ಅಂದರೆ ಇತರ ದೇವತೆಗಳಿಗಿಂತ 
ಮೊದಲೇ ನೋಡಿದ್ದಾರೆ. ಪರಾಮರ್ಶಿಸಿದ್ದಾರೆ. ಅಗ್ನಿ ವಾಯುಗಳು ಯಕ್ನನ ದರ್ಶನವೆಂಬ ಪರಾಮರ್ಶವನ್ನು 
ಮಾಡಿದ್ದಾರೆ. ಇಂದ್ರನು ಯಕ್ಚನನ್ನು ಬ್ರಹ್ಮನೆಂದೇ ಮೊದಲು ತಿಳಿದಿದ್ದಾನೆ. 

ತೇ ಹ್ಯೇನತ್‌ ಪ್ರಥಮೋ ಎದಾಂಚಕಾರ ಬ್ರಹ್ಮೇತಿ ತಸ್ಮಾದ್‌ ವಾ 
ಇಂದ್ರೋಠತಿತರಾಮಿವಾನ್ಯಾನ್‌ ದೇವಾನ್‌ । ಸ ಹ್ಯೇನನ್ನೇದಿಷ್ಠಂ 
ಪಸ್ಪರ್ಶ ಸ ಹ್ಯೇನತ್‌ ಪ್ರಥಮೋ ವಿದಾಂಚಕಾರ ಬ್ರಹ್ಮೇತಿ ॥ 2 ॥ 


ತದ್ವ್ಯನಕ್ಕಿ - ತೇ ಹೀತಿ । ಅಗ್ನಿವಾಯ್ಚ್ಡಿಂದ್ರಾಃ ಪ್ರಥಮಃ ಪ್ರಥಮಂ ವಿದಾಂಚಕಾರ ವಿದಾಂಚಕ್ರುಃ । 
ವೇದನಂ ಚೇಂದ್ರಸ್ಯ ದೇವ್ರೃಪದೇಶಾತ್‌, ಅನ್ಯಯೋಸ್ತು ಇಂದ್ರೋಪದೇಶಾದಿತಿ ಭಾವೇನೇಂದ್ರ- 
ಜ್ಲಾನೋದಯಪ್ರಕಾರಮಾಹ್ರು ತಸ್ಟಾದ್‌ ವಾ ಇತಿ । ತಸ್ಮಾದಿತ್ಯುಕ್ಕಂ ಹೇತುಂ ವ್ಯನಕ್ತಿ- ಸ ಹ್ಯೇನದಿತಿ । 
ಏನತ್‌ ದೇವಮ್‌ । ತದ್ವಾಕ್ಯಾರ್ಥಮೇವ ವ್ಯಕ್ತಮಾಹ - ಸ ಹ್ಯೇನತ್‌ ಪ್ರಥಮ ಇತಿ । ಪ್ರಥಮ- 
ಮಿತ್ಯರ್ಥಃ ॥ 2 ॥ 


ಹಿಂದೆ ಹೇಳಿದ ತಾರತಮ್ಯವನ್ನು ಸ್ಪಷ್ಟಪಡಿಸುತ್ತಾರೆ. ಅಗ್ನಿ ವಾಯು, ಇಂದ್ರರು ಪರಬ್ರಹ್ಮವನ್ನು ಮೊದಲು ತಿಳಿದರು. 
ಅವರಲ್ಲಿ ಇಂದ್ರನು ದೇವಿಯ ಉಪದೇಶದಿಂದ ಯಕ್ಷನನ್ನು ತಿಳಿದನು. ಅಗ್ನಿ ವಾಯುಗಳು ಇಂದ್ರನ ಉಪದೇಶದಿಂದ 
ಯಕ್ಚನನ್ನು ತಿಳಿದರು. ಹೀಗೆ ಇಂದ್ರನು ಹತ್ತಿರದಲ್ಲಿ ಹೋಗಿ ಬ್ರಹ್ಮವನ್ನು ಉಮೆಯ ಉಪದೇಶದಿಂದಲೇ ತಿಳಿದಿದ್ದರಿಂದ 


ಅವನು ಬ್ರಹ್ಮಜ್ಗಾನಿಗಳಲ್ಲಿ ಇತರ ದೇವತೆಗಳಿಗಿಂತ ಉತ್ತಮನು. 


ತಸ್ಕೈಷ ಆದೇಶೋ ಯದೇತದ್‌ ವಿದ್ಯುತೋಶಭಿವ್ಯದ್ಯುತದಾ 3 ಇತಿ । 
ನ್ಯಮೀಮಿಷದಾ 3 ಇತ್ಯಧಿದೈವತಮ್‌ । ಅಥಾಧ್ಯಾತ್ಮಮ್‌ । ಯದೇತದ್‌ 
ಗಚ್ಛತೀವ ಚ ಮನೋಜನೇನೈವೈತದುಪಸ್ಥರತ್ಯಭೀಕ್ಸ್ಲಂ ಸಂಕಲ್ಪಸ್ಟದ್ಧ 
ತದ್ದನಂ ನಾಮ ತದ್ದನಮಿತ್ಕುಪಾಸಿತವ್ಯಮ್‌ ॥ 3 ॥ 


ಅಧಿದೈವತಮಧ್ಯಾತ್ಮಂ ಚೋಪಾಸ್ಕರೂಪಮುಪದಿಶತಿ - ತಸ್ಕೈಷ ಇತ್ಯಾದಿನಾ । ತಸ್ಯ ಬ್ರಹ್ಮಣಃ ಏಷ 
ಆದೇಶಃ ಉಪದೇಶಃ । ಯದೇತತ್‌ ಕಪಿಲಾಖ್ಯಂ (ರೂಪಂ) ಪರಂ ವಿದ್ಯುತ, ಬಹುವಚನಮಾದ್ಯರ್ಥೆ€ 
ಉಪಲಕ್ಷಣಂ ವಾ, ವಿದ್ಯುದಾದೀನ್‌ ತೇಜೋರೂಪಾನರ್ಥಾನ್‌ ಆಸಮಂತಾದ್ವದ್ಯುತತ್‌ ವೃದ್ಯೋ- 
ತಯದ್‌ ಆದೀಪಯದಿತಿ । ಅ ನೃಮೀಮಿಷತ್‌ ಸಮ್ಮಕ್‌ ನ್ಯಮೀಲಯತ್‌ । ಆಃ ಪೂರ್ಣಂ ಬ್ರಹ್ಮ ಅಕಿಣೀ 
ನಿಮೀಲ್ಯ ಕ್ಹೀರಸಾಗರೇ ಶೇತ ಇತಿ ಯಾವತ್‌ । ""ಆ ಪ್ರಗೃಹ್ಯಃ ಸೃತೌ ವಾಕ್ಯೇಪ್ಯಾಸ್ತು ಸ್ಯಾತ್ಕೋಪ- 
ಪೀಡಯೋ?' ಇತ್ಯವ್ಯಯವರ್ಗೇ ಅಮರೋಕ್ತ್ಯಾ ಪ್ರಗೃಹ್ಯಸಂಜ್ಞಕಸ್ಯ ಆ ಇತಿ ನಿಷಾತಸ್ಯ ಚ ಸತ್ವ್ವೇನ 
ಭಾಷ್ಯೇ ನೃಮೀಮಿಷದಾ ಇತ್ಯತ್ರ ಪ್ರಗೃಹ್ಯಾಕಾರಸ್ಯ ಸಂಧ್ಯಭಾವೇನ ಆಸಮಂತಾದಿತ್ಯೇಕಮರ್ಥಂ 
ಉಕ್ತ್ವಾ ಆಃ ಇತಿ ಪದವಿಭಾಗಮಾಶ್ರಿತ್ಯ ಆಃ ಪೂರ್ಣಮಿತ್ಯರ್ಥ ಉಕ್ತಃ । ಇತ್ಯೇಷ ಆದೇಶಃ ಅಧಿದೈವೇ 
ಸ್ಥಿತಸ್ಯ ತಸ್ಯೇತಿ | ಇತಿಶಬ್ದದ್ವಯಸ್ಕ ಪೂರ್ವೇಣ ಅನ್ವಯಃ | ಅಥೇತ್ಯರ್ಥಾಂತರೇ | ಅಧ್ಯಾತ್ಮಂ ದೇಹೇ, 


ತಸ್ಯೋಪದೇಶ ಉಚ್ಕತ ಇತ್ಯರ್ಥಃ । ಯದೇತನ್ಮನೋಠನೇನೈವ ಪ್ರೇರಿತಂ ಸದ್‌ ಗಚ್ಛತೀವ ಚ ಟ 

ಸಮ್ಯಜ್‌ ನ ಗಚ್ಛತಿ ಸಾಕಲ್ಯೇನ ವಸ್ತು ನ ವಿಷಯೀಕರೋತಿ । ಅನೇನೈವಾನಿರುದ್ಧಾಖ್ಯೇನ ಹರಿಣಾ ತದ್‌ 
ವಿಷಯಜಾತಂ ಉಪಸ್ಕರತಿ 1 ಕೀದೃಶಂ ಮನ ಇತ್ಯತ ಉಕ್ತಂ- ಅಭೀಕ್ಬ ದಿ ಸಂಕಲ್ಪ ಇತಿ । ಭೃಶಮನೇ- 
ಕಾರ್ಥಾನ್‌ ಸಂಕಲಯತೀತಿ ಸಂಕಲಃ ಸಂಕಲಕಮಿತ್ಯರ್ಥಃ । ಲಿಂಗವ್ನತ್ನಯಶಾಂದಸಃ, ಶಬ್ದಸ್ವಭಾವಾತ್‌ 
ಲಿ ಖು ಉು ಜೆ ಶೆ ಲು ೦ 
ವಾ ಟ। ಅಭೀಕ್ಗಂ ನಿತ್ಸಮ್‌ । ಭ್ರಶಂ ಸಂಕಲಶ ಭವತಿ । ತಸ್ನಾನಿರುದಸ್ನ ಹರೇರೇಷ ಉಪದೇಶ 
ಊಂ ಶೆ 4 ಇಚ ನು ಎರೆ 
ಇತ್ಯರ್ಥಃ । ತಸ್ಯೋಪಾಸ್ಕರ್ಥಮನ್ಪರ್ಥಂ ನಾಮಾಹ- ತದ್ದೇತಿ | ತದ್ಬಹ್ಠ ತದ್ವನಂ ನಾಮ ತತತ್ವಾ- 
ದಾ ಶಪ್ರತ್ವಾದ್ವನನೀಯತ್ವಾದ್ಯಜನೀಯತ್ವಾತ್‌ ತದ್ದನಮಿತಿ ನಾಮವತ್‌, ತನೋತೇಸ್ತ್ಯಜಿಯಜಿತನಿಭ್ಯೋ 
ಡತಿರಿತಿ ಡತಿಪ್ರತೃಯಃ, ವನತೇರಕಾರಃ । ತಚ್ಚ ತದ್ವನಂ ಚೇತಿ ತದ್ದನಮಿತಿ 1 ಹೇತಿ ಪ್ರಸಿದ್ಧಮ್‌ || 3 ॥ 


ದೇವತಾವರ್ಗದಲ್ಲಿರುವ ಪರಮಾತ್ಮನ ಉಪಾಸ್ಯರೂಪವನ್ನು ಉಪಾಸಕರಾದ ಜ್ಞಾನಿಗಳ ದೇಹದಲ್ಲಿರುವ 
ಉಪಾಸ್ಯರೂಪವನ್ನೂ ಮುಂದೆ ಉಪದೇಶಿಸುತ್ತಿದ್ದಾರೆ. ಆ ಪರಬ್ರಹ್ಮರೂಪಿಯಾದ ನಾರಾಯಣನು ಹೀಗೆ ಅಪ್ಪಣೆ 
ಮಾಡಿದ್ದಾನೆ, ಅಂದರೆ ಉಪದೇಶಿಸಿದ್ದಾನೆ. 


ವಿದ್ಯುತ್‌ ಮುಂತಾದ ತೇಜೋರೂಪಗಳು ಪ್ರಪಂಚದಲ್ಲಿರುವ ಅನೇಕ ವಸ್ತುಗಳನ್ನು ಪ್ರಕಾಶಗೊಳಿಸುತ್ತವೆ. ಆ 
ಮಿಂಚು ಅಗ್ನಿ ಸೂರ್ಯ ಮುಂತಾದವುಗಳಲ್ಲಿರುವ ಪ್ರಕಾಶಕವಾದ ಪರಮತತ್ವವು ಕಪಿಲನಾಮಕನಾದ ಪರಮಾತ್ಮನೇ 
ಆಗಿದ್ದಾನೆ. ಅವನು ಪರಿಪೂರ್ಣನಾದ ಪರಬ್ರಹ್ಮನು. ಅವನು ಕ್ಹೀರಸಮುದ್ರದಲ್ಲಿ ಕಣ್ಣುಗಳನ್ನು ಮುಚ್ಚಿಕೊಂಡು ನಿದ್ರೆಯ . 
ನಾಟಕವನ್ನು ಆಡುತ್ತಿದ್ದಾನೆ. 

ಇಲ್ಲಿ ನ್ಯಮೀಮಿಷತ್‌ ಆ3 ಎಂಬಲ್ಲಿರುವ ಆಕಾರವು ಪ್ರಗೃಹ್ಯ (ಪ್ರಕೃತಿ ಭಾವವನ್ನು ಹೊಂದುವ ಸಂಧಿಯಿಲ್ಲದ 
ಅಕ್ಬರವು) ಅದಕ್ಕೆ ಪೂರ್ಣ ಎಂದೂ ಮತ್ತು ಎಲ್ಲಾರೀತಿಯಿಂದಲೂ ಲೋಕಕ್ಕೆ ಗೊತ್ತಾಗದಿರುವ ರೀತಿಯಿಂದಲೂ ಎಂದು 
ಎರಡು ಅರ್ಥವನ್ನು ಹೇಳಿದ್ದಾರೆ. ಆ ಪ್ರಗೃಹ್ಯ ಸ್ಥೃತೌವಾಕ್ಯೇಪ್ಯಾಸ್ತು ಸ್ಯಾತ್‌ ಕೋಪಪೀಡಯೋಃ ಎಂದು ಅಮರಕೋಶ 
ಪ್ರಮಾಣದಿಂದ ಈ ಎರಡು ಅರ್ಥಗಳನ್ನು ಹೇಳಲಾಗಿದೆ. 


ಅನಂತರ ಮನುಷ್ಯರ ದೇಹದಲ್ಲಿ ಪರಮಾತ್ಮನ ಉಪಾಸ್ಯರೂಪವನ್ನು ನಾವು ಹೇಳುತ್ತೇವೆ. ಮಾನವರ ಮನಸ್ಸು 
ಯಾವನೋ ಒಬ್ಬ ಮಹಾನುಭಾವನಿಂದ ಪ್ರೇರಿಸಲ್ಪಟ್ಟು ವಿಷಯಗಳ ಕಡೆಗೆ ಹೋಗುವಂತೆ ಇರುತ್ತದೆ. ಆದರೆ ಸರಿಯಾಗಿ 
ವಿಷಯಗಳ ಕಡೆಗೆ ಹೋಗುವುದಿಲ್ಲ ಸಂಪೂರ್ಣವಾಗಿ ವಸ್ತುಗಳನ್ನು ಎಷಯೀಕರಿಸುವುದಿಲ್ಲ ಒಳಗೊಳ್ಳುವುದಿಲ್ಲ ಹೀಗೆ 
ಜ್ಞಾನಿಗಳಾದ ಪುರುಷರ ಮನಸ್ಸು ಅನಿರುದ್ಧ ನಾಮಕನಾದ ಪರಮಾತ್ಮನಿಂದ ಪ್ರೇರಿತವಾಗಿ ವಿಷಯಗಳ ಕಡೆಗೆ ಹೋಗಿ ತನ್ನ 
ಶಕ್ತಮುಸಾರವಾಗಿ ವಸ್ತುಗಳನ್ನು ವಿಷಯೀಕರಿಸುತ್ತದೆ. ಮಾನವನ ಮನಸ್ಸು ಯಾವಾಗಲೂ ಅನೇಕ ವಿಷಯಗಳನ್ನು 
ನಿರಂತರವಾಗಿ ಸಂಕಲ್ಪಿಸುತ್ತದೆ. ನಿರಂತರವಾಗಿ ಮನಸ್ಸಿನಲ್ಲಿ ಅನೇಕ ವಿಧವಾದ ಸಂಕಲ್ಪಗಳು ಉಂಟಾಗುತ್ತದೆ. ಇದೆಲ್ಲವನ್ನೂ 
ಮಾಡುವವನು ಮಾಡಿಸುವವನು ಅನಿರುದ್ದರೂಪನಾದ ನಾನೇ ಆಗಿದ್ದೇನೆ ಎಂದು ಪರಮಾತ್ಮನು ಹೇಳುತ್ತಾನೆ. ಇದೇ 
ಅವನ ಉಪದೇಶ. 


ಜ್ಞಾನಿಗಳಾದ ಮಾನವರಿಗೆ ಉಪಾಸನೆಗೋಸ್ಕರವಾಗಿ ಪರಮಾತ್ಮನು ತನ್ನ ಎರಡು ನಾಮಗಳನ್ನು ಉಪದೇಶಿ- 
ಸಿದ್ದಾನೆ. ಆ ಪರಬ್ರಹ್ಮದಿಗೆ ತತ್‌ ಮತ್ತು ವನಂ ಎಂದೆರಡು ಹೆಸರುಗಳು. ಸರ್ವತ್ರ ವ್ಯಾಪ್ತನಾದುದರಿಂದ ಅವನಿಗೆ “ತತ್‌' 
ಎಂದು ಹೆಸರು. ಭಕ್ತರಿಂದ ವನನೀಯನು - ಭಜನೀಯನು - ಭಜಿಸಲು ಯೋಗ್ಯನಾದವನು. ಆದುದರಿಂದ ಅವನಿಗೆ 

ವನಂ ಎಂದು ಹೆಸರು. ಹೀಗೆ ಪರಬ್ರಹ್ಮನಿಗೆ ತದ್ವನಂ ಎಂದು ಅಖಂಡವಾದ ಹೆಸರೂ ಇದೆ. ಇದು ಪ್ರಸಿದ್ದವಾದ 
ವಿಷಯ. ॥ 3 ॥ 


ಸ ಯ ಏತದೇವಂ ವೇದಾಭಿಹೈನಂ ಸರ್ವಾಣಿ ಭೂತಾನಿ ಸಂವಾಂ- 
ಛಂತಿ । ಉಪನಿಷದಂ ಭೋ ಬ್ರೂಹೀತಿ । ಉಕ್ಕಾ ತ ಉಪನಿಷತ್‌ । 
ಬ್ರಾಹ್ಮೀಂ ವಾ ವ ತ ಉಪನಿಷದಮಬ್ರೂಮೇತಿ । ತಸ್ಕೈ ತಪೋ ದಮಃ 
ಕರ್ಮೆತಿ ಪ್ರತಿಷ್ಠಾ । ವೇದಾಃ ಸರ್ವಾಂಗಾನಿ ಸತ್ಯಮಾಯತನಮ್‌ । 
ಯೋ ವಾ ಏತಾಮುಪನಿಷದಮೇವಂ ವೇದಾಹಹತ್ಯ ಪಾಷ್ಠಾನ- 
ಮನಂತೆ । ಸ್ಪರ್ಗೇ ಲೋಕೇ ಜೈೇಯೇ ಪ್ರತಿತಿಷ್ಯತಿ ಪ್ರತಿತಿಷ್ಠತಿ ॥ 
11 ಇತಿ ಚತುರ್ಥಖಂಡಃ ॥ 
1! ಇತಿ ತಲವಕಾರೋಪನಿಷದ್‌ । 


ತದ್ದನಮಿತ್ಯುಪಾಸಕಸ್ಯ ಫಲಮಾಹ - ಸ ಯ ಇತಿ | ಸಃ ಪ್ರಸಿದ್ಧೋ5 ಧಿಕಾರೀ 1 ಏತದ್‌ ಬ್ರಹ್ಮಏವಂ 
ತದ್ದನಮಿತ್ಯೇವಂ ರೂಪೇಣ ವೇದ ॥। ಏನಂ ತದ್ದನತ್ಚಚ್ನಾನಿನಂ ಸರ್ವಾಣಿ ಭೂತಾನ್ಯಭಿವಾಂಛಂತಿ । 
ಸರ್ವಾಪೇಕ್ದಿತೋ ಭವತೀತ್ಯರ್ಥಃ । ಏವಂ ಶ್ರುತ್ವಾ ಪುನರ್ಬ್ರಹ್ಮಾಣಂ ಪೃಚ್ಛತ್ಕುಮಾಪತಿಃ - ಉಪನಿಷದಂ 
ಭೋ ಬ್ರೂಹೀತಿ । ಭೋ ಬ್ರಹ್ಮನ್‌ ಉಪನಿಷದಂ ಸಪ್ರತಿಷ್ಕಾಂ ಸಾಯತನಾಂ ಬ್ರೂಹೀತಿ, ಅಪೃಚ್ಛದಿತಿ 
ಶೇಷಃ । ಕಿಮುಪನಿಷತೃತಿಪಾದ್ಯಂ ಪೃಚ್ಛಸಿ, ಉತ ಉಪನಿಷದುತ್ತನ್ನವಿದ್ಯಾಯಾಃ ಅವಸ್ಥಾನಕಾರಣಂ, ಕಿಂ 
ವಾ ವಿದ್ಯಾಯಾಃ ಕಾರಣಮಿತಿ ಹೃದಿ ವಿಕಲ ಕ್ರಮೇಣೋತ್ತರಮಾಹ ಉಕ್ತಾ ತ ಇತಿ | ತೇ ತುಭೃಂ 
ಬ್ರಾಹ್ಮೀಂ ಬ್ರಹ್ಮವಿಷಯಾಂ ವಾ, ವೇತ್ಯಸಂಶಯಂ, ತೇ ಉಪನಿಷದಂ ಉಪನಿಷತ್‌ಸ್ವರೂಪಂ ಅಬ್ರೂಮ 
ಅವೋಚಾಮ, ಇತಿ ಬ್ರಹ್ಮೋವಾಚೇತಿ ಯೋಜ್ಯಮ್‌ । ಬ್ರಹ್ಮೇತಿ ಹೋವಾಚೇತ್ಯಾದಿನಾ ಬ್ರಹ್ಮಶ್ಟರೂ- 
ಪೋಕ್ತೇಃ । ತತ್ರ ವಕ್ಶವ್ಯಂ ಕಿಮಪಿ ನೇತಿ ಭಾವಃ । ತಸ್ಕೆ ತಸ್ಯಾಃ ಏತಸ್ಯಾಃ ಬ್ರಹ್ಮವಿದ್ಯಾಯಃ ತಪೋ 
ದಮಃ ಕರ್ಮ ಚ ಪ್ರತಿಷ್ಠಾ । ತಪಃ ಕೃಚ್ಛಚಾಂದ್ರಾಯಣಾದಿ, ಶಾಸ್ತ್ರಸರ್ಯಾಲೋಚನಂ ವಾ, ದಮಃ 
ಇಂದ್ರಿಯನಿಗ್ರಹಃ ।ಟ ಕರ್ಮ ತು ವರ್ಣಾಶ್ರಮೋಚಿತಂ ಕ್ರಿಯಾನುಷ್ಠಾನಮ್‌ । ಪ್ರತಿಷ್ಠಾ ಪ್ರತಿಷಾ- 
ಹೇತುಃ । ತಪ ಆದಿಮತ್ತ್ನು ವಿದ್ಯಾ ಪ್ರತಿತಿಷ್ಠತೀತ್ಯರ್ಥಃ । ವೇದಾಃ ಖುಗಾದ್ಯಾಃ । ತದನುಕೂಲ- 
ಪ್ರತಿಷ್ಠಾಗಂಥಾಶ್ಚ | ಶಿಕ್ಪಾ ಕಲ್ಪೋ, ವ್ಯಾಕರಣಂ, ನಿರುಕ್ಕಂ, ಛಂದೋ, ಜ್ಛೌತಿಷಮಿತಿ ಷಡಂಗ- 
ರೂಪಸರ್ವಾಂಗಾನಿ । ಸತ್ಯಂ ಮೀಮಾಂಸಾ ।ಟ ಆಯತನಮುತ್ಬ್ಪ ತ್ರಿಸ್ಥಾನಮ್‌ | ತಸ್ಯಾಂ ಇತ್ಯನುಷಂಗಃ । 
ವಿದ್ಯಾಯಾಃ ಇತ್ಯರ್ಥಃ । ಏತದುಪನಿಷಜ್‌ಜ್ಞಾನಿನಃ ಫಲಮಾಹ- ಯ ಇತಿ । ಯೋಧಅಧಿಕಾರೀ 
ಏತಾಮುಪನಿಷದಂ ವೇದ ಸ ಪಾಪ್ಮಾನಮಪಹತ್ಯ ಅನಂತೇ ದೇಶಕಾಲಗುಣಾಪರಿಚ್ಚಿನ್ಹೇ ಸ್ಪರ್ಗೇ 

ಸ್ವರೂಪಭೂತಸುಖಜ್ಞಾನಾತ್ಮಕೇ ಲೋಕೇ ಪ್ರಕಾಶರೂಪೇ ಜ್ಯೇಯೇ ಶ್ರೇಷ್ಠೇ, ಬ್ರಹ್ಮಣೀತಿ ಯೋಜ್ಯಂ, 
ಪ್ರತಿತಿಷ್ಠತಿ ಪ್ರತಿತಿಷ್ಠತಿ । ದ್ವಿರುಕ್ಕೀ ಸರ್ವಾವಧಾರಣಾರ್ಥಾ ॥ 


ಅನಂತಗುಣಪೂರ್ಣಾಯ ದೋಷದೂರಾಯ ವಿಷ್ಣವೇ । ( 
ನಮಃ ಶ್ರೀಪ್ರಾಣನಾಥಾಯ ಭಕ್ತಾಭೀಷ್ಠಪ್ರದಾಯಿನೇ ॥ 


1! ಇತಿ ರಾಘವೇಂದ್ರತೀರ್ಥಕ್ಯತ ತಲವಕಾರೋಪನಿಷತ್ಚಂಡಾರ್ಥಃ ಸಮಾಪುಃ 


ತದ್ವನಂ ಎಂದು ಉಪಾಸನೆ ಮಾಡುವ ಜ್ಞಾನಿಗೆ ಆಗುವ ಫಲವನ್ನು ಹೇಳುತ್ತಾರೆ. ಯಾವ ಅಪರೋಕ್ಪ ಜ್ಞಾನಿಯು 
ಈ ಪರಬ್ರಹ್ಮವನ್ನು ತದ್ವನಂ ಎಂಬುದಾಗಿ ತಿಳಿದು ಉಪಾಸನೆ ಮಾಡುತ್ತಾನೋ ಅವನನ್ನು ಎಲ್ಲಾಪ್ರಾಣಿಗಳೂ ಆಶ್ರಯಿಸಲು 
ಬಯಸುತ್ತಾರೆ. ಅವನು ಎಲ್ಲರಿಗೂ ಅಪೇಕ್ವಿತನಾಗುತ್ತಾನೆ. 


ಇಷ್ಟನ್ನೆಲ್ಲಾಕೇಳಿದ ಉಮಾಪತಿಯು (ಶಿವನು), ವಾಣೀಪತಿಯನ್ನು (ಬ್ರಹ್ಮನನ್ನು) ಕುರಿತು ಪುನಃ ಕೇಳುತ್ತಾನೆ. "“ಎಲ್ಫೆ 
ಚತುರ್ಮುಖಬ್ರಹ್ಮನೇ, ಪ್ರತಿಷ್ಠಾಸಹಓಿತವಾದ ಆಯತನ ಸಹಿತವಾದ ಉಪನಿಷತ್ತನ್ನು ನನಗೆ ಹೇಳು'' ಎಂದು ಕೇಳಿದನು. 
ಆಗ ಬ್ರಹ್ಮನು, ""ಎಲ್ವೆ ಮಹೇಶ್ವರನೇ, ನೀನು ಈ ಉಪನಿಷತ್ತಿನಿಂದ ಪ್ರತಿಪಾದ್ಯನಾದ ದೇವತೆಯನ್ನು ಕುರಿತು ಕೇಳು- 
ತ್ರೀಯಾ? ಅಥವಾ ಉಪನಿಷತ್ತಿನಿಂದ ಉತ್ಪನ್ನವಾದ ಜ್ಞಾನಕ್ಕೆ ಪ್ರತಿಷ್ಠಾಪಕವಾದ ಅದು ಸ್ಥಿರವಾಗಿ ನಿಲ್ಲುವುದಕ್ಕೆ ಕಾರಣವನ್ನು 
(ಪ್ರತಿಷ್ಠಾಂ) ಕೇಳುತ್ತೀಯಾ? ಅಥವಾ ಉಪನಿಷತ್‌ ವಿದ್ಯೆಯ ಪ್ರಾಪ್ತಿಗೆ ಕಾರಣೀಭೂತವಾದ ವಸ್ತುಗಳನ್ನು ಕೇಳುತ್ತೀಯಾ?'' 
(ಸಾಯತನಾಂ) ಎಂದು ಮೂರು ಪ್ರಶ್ನೆಗಳನ್ನು ಮಾಡಿ ಕ್ರಮವಾಗಿ ಉತ್ತರವನ್ನು ಹೇಳುತ್ತಾರೆ. 


1... ಉಪನಿಷತ್‌ ಪ್ರತಿಪಾದ್ಯವಾದುದು ಯಾವುದೆಂದು ನೀನು ಕೇಳುವುದಾದರೆ, ಅದರ ಉತ್ತರವನ್ನೂ 
ಆಗಲೇ ಹೇಳಿದ್ದಾಯಿತು. ಬ್ರಾಹ್ಮೀಂ ವಾವ ತ ಉಪನಿಷದಂ ಅಬ್ರೂಮೇತಿ. ಈ ಉಪನಿಷತ್ತು ಪರಬ್ರಹ್ಮ- 
ವಿಷಯಕವಾದುದು. ಶ್ರೀಮನ್ನಾರಾಯಣರೂಪಿಯಾದ ಪರಬ್ರಹ್ಮನೇ ಈ ಉಪನಿಷತ್ತಿನಿಂದ ಪ್ರತಿಪಾದ್ಯನು 
ಎಂದು ಆಗಲೇ ನಿನಗೆ ಹೇಳಿದ್ದೇನೆ. ಕಿಮೇಶದ್ಯಕ್ಚಮಿತಿ ಬ್ರಹ್ಮೇತಿ ಹೋವಾಚ. ಈ ಯಕ್ಷವು ಯಾವುದು ಎಂಬ 
ಇಂದ್ರನ ಪ್ರಶ್ನೆಗೆ ಉಮಾದೇವಿಯು ಇಂದ್ರಾದಿಗಳಿಗೆ ಕೊಟ್ಟಿರುವ ಉತ್ತರದಲ್ಲಿ ಪರಬ್ರಹ್ಮನೇ ಈ ಉಪ- 
ನಿಷತ್ತಿನಿಂದ ಪ್ರತಿಪಾದ್ಯನು ಎಂದು ಹೇಳಿದ್ದಾಗಿದೆ. ಆ ವಿಷಯದಲ್ಲಿ ಹೇಳಬೇಕಾದುದು ಏನೂ ಉಳಿದಿಲ್ಲ 


2... ಇಂತಹ ಉಪನಿಷದ್‌ ವಿದ್ಯೆಯ ಪ್ರತಿಷ್ಠೆಗೆ ಕಾರಣವಾದುದು ಇ ಸ್ಥಿರವಾಗಿ ನಿಲ್ಲುವುದಕ್ಕೆ ಹೇತುವು. ಕೃಚ್ಛ್ರ 
ಚಾಂದ್ರಾಯಣ ಶಾಸ್ತ್ರಪರ್ಯಾಲೋಚನ ಎಂಬ ತಪಸ್ಸು ಇಂದ್ರಿಯನಿಗ್ರಹ (ದಮ) ವರ್ಣಾಶ್ರಮೋಚಿತವಾದ 
ಸ್ವಕರ್ಮಾನುಷ್ಠಾನ ಇವಿಷ್ಟು ಉಪನಿಷದ್‌ ವಿದ್ಯೆಯ ಪ್ರತಿಷ್ಠಾ ಕಾರಣಗಳು. ತಪಸ್ಸು ಮುಂತಾದುದು 
ಉಳ್ಳವರಲ್ಲಿ ವಿದ್ಯೆಯು ಸ್ಥಿರವಾಗಿ ನಿಲ್ಲುತ್ತದೆ ಎಂದು ಅಭಿಪ್ರಾಯ. 

3. ಖುಗಾದಿ ನಾಲ್ಕು ವೇದಗಳು, ಅವುಗಳಿಗೆ ಅನುಕೂಲವಾದ ಗ್ರಂಥಗಳು, ಶಿಕ್ಪಾ ಕಲ್ಪ ವ್ಯಾಕರಣ, ನಿರುಕ್ತ, 
ಛಂದಸ್ಸು ಜ್ಯೌತಿಷ - ಆರು ಅಂಗಗಳು ಸತ್ಯ ಎಂಬ ಹೆಸರಿನ ಬ್ರಹ್ಮ ಮೀಮಾಂಸಾ ಶಾಸ್ತ್ರವು ಉಪನಿಷದ್‌ 
ವಿದ್ಯೆಯ ಉತ್ಪತ್ತಿ ಸ್ಥಾನವು ಮತ್ತು ಆಶ್ರಯಸ್ಥಾನವೂ ಆಗಿದೆ. ಯಾವ ಅಧಿಕಾರಿಯು ಇಂತಹ ಉಪನಿಷತ್ತನ್ನು 
ಸರಿಯಾಗಿ ತಿಳಿಯುತ್ತಾನೋ ಅವನು ತನ್ನ ಎಲ್ಲಾಪಾಪಗಳನ್ನೂ ಪರಿಹರಿಸಿಕೊಂಡು ಎಂದೆಂದೂ ನಾಶವಿಲ್ಲದ 

(ಅನಂತವಾದ) ವೈಕುಂಠಲೋಕದಲ್ಲಿ ದೇಶ, ಕಾಲ ಗುಣಗಳ ಕೊನೆಯಿಲ್ಲದ ಶ್ರೀಮನ್ನಾರಾಯಣನನ್ನು 
ಸೇರುತ್ತಾನೆ. ಅಂದರೆ ಪರಮಾತ್ಮನನ್ನು ತಿಳಿದ ಅಪರೋಕ್ನಜ್ಞಾನಿಯು ತನ್ನ ಸ್ವರೂಪ ಭೂತಜ್ಞಾನ 
ಪ್ರಕಾಶಾತ್ಮಕವಾದ ಚಿದ್ರೂಪವನ್ನು ಹೊಂದಿ ಪರಮ ಪ್ರಕಾಶಾತ್ಮಕನಾದ ಸರ್ವಶ್ರೇಷ್ಠನಾದ ಪರಬ್ರಹ್ಮವನ್ನು ಸೇರಿ 
ಅಲ್ಲಿ ಅನಂತಕಾಲ ಪರ್ಯಂತವಾಗಿ ಅವನಿಂದ ಬೇರೆಯಾಗಿಯೇ ಇದ್ದು ತನಗೆ .ಯೋಗ್ಯವಾದ 
ಜ್ಞಾನಾನಂದಗಳನ್ನು ಅನುಭವಿಸುತ್ತಾನೆ. ಇದರಲ್ಲಿ ಸಂಶಯವಿಲ್ಲ ಈ ಹಿಂದೆ ಹೇಳಿದ ವಿಷಯವೆಲ್ಲವೂ 
ಅತ್ಯಂತ ನಿರ್ಧಾರಿತವಾದ ಶ್ರೇಷ್ಠವಾದ ಪರಮತತ್ವವು. 


ಇಲ್ಲಿಗೆ ಚತುರ್ಥಖಂಡವು ಸಮಾಪ್ತವಾಯಿತು. 


ಶ್ರೀರಾಘವೇಂದ್ರತೀರ್ಥ ಗುರುಸಾರ್ವಭೌಮರು, ಇಲ್ಲಿಯವರೆಗೆ ಈ ಉಪನಿಷತ್ತಿನ ಖಂಡಾರ್ಥವನ್ನು 
ಆಚಾರ್ಯರ ಭಾಷ್ಯಾನುಸಾರ ಹೇಳಿ, ಕೊನೆಯ ಮಂಗಳವನ್ನು ಅನಂತಗುಣ ಪೂರ್ಣಾಯ ಇತ್ಯಾದಿಯಾಗಿ 
ಮಾಡುತ್ತಾರೆ. 


ಶ್ರೀಮನ್ನಾರಾಯಣನು ಅನಂತಗುಣಪೂರ್ಣನು, ದೋಷದೂರನು. ಲಕ್ಷ್ಮೀ ಮತ್ತು ಮುಖ್ಯಪ್ರಾಣರಿಗೆ 
ಸ್ವಾಮಿಯು; 'ಅವನನ್ನು ಭಜಿಸುವ ಭಕ್ತರೆಲ್ಲ೦ಿಗೂ ಐಹಿಕ ಪಾರತ್ರಿಕವಾದ ಸಮಸ್ತ ಇಷ್ಟಾರ್ಥಗಳನ್ನೂ ಕೊಟ್ಟು 
ಕಾಪಾಡುತ್ತಾನೆ. ಹಾ ಶ್ರೀಮನ್ನಾರಾಯಣನಿಗೆ ನಮಸ್ಕಾರ. 


ಈ ರೀತಿ ಅಂತಿಮ ಮಂಗಳವನ್ನು ಮಾಡಿ ಶ್ರೀ ರಾಘವೇಂದ್ರತೀರ್ಥರು ತನ್ನ ಗ್ರಂಥವನ್ನು ಭಗವಂತನಿಗೆ 
ಸಮರ್ಪಿಸಿದ್ದಾರೆ. 


|| ಶ್ರೀಕೃಷ್ಣಾ ಷ್ಲಾರ್ಪಣಮಸ್ತು || 


ರ್ನರ್ಣರ್‌ 

